

تحریک نسوان اور اسلام مغربی خواتین کے قبول اسلام کے اصل اسباب

حقوق نسوان کی مغربی تحریک کے مایوس کن نتائج

مغرب میں حقوق نسوان کی تحریک مردوں کے مساوی مقام اور حقوق کے لیے شروع ہوئی تھی لیکن حقوق کے نام پر عورت کو جو کچھ ملا ہے، پچھلے صفات میں واقعی حقائق کی روشنی میں ہم نے دیکھا کہ اس کے نتیجے میں اس کی زندگی شدید معاکل اور مشکلات کا خذکار ہو گئی ہے۔ گھر کا سکون اور تحفظ اس سے چھن گیا ہے۔ خاندان کے ادارے کی ثوث پھوٹ نے اسے بالعموم مستقل رفیق حیات کی معیت سے محروم کر دیا ہے۔ باقاعدہ شادیاں اول تو کم ہی ہوتی ہیں اور ہوں بھی تو عموماً ناکامی سے دوچار ہوتی ہیں۔ ورنہ اکثر صورتوں میں اب مرد اور عورت کی رفاقت محض وقت لذت اندوزی اور عارضی وقت گزاری کے لیے ہوتی ہے۔ اس کے نتیجے میں اگر اولاد ہو جائے تو وہ عموماً صرف عورت کی ذمہ داری قرار پاتی ہے۔ اس صورت حال نے اس کے نازک کامندھوں پر تن تھا بچوں کی پرورش اور معاش کی جدوجہد کی ذہری ذمہ داری ڈال دی ہے۔ جبکہ ملازمت کی جگہوں پر بھی اسے اکثر ناسازگار حالات کا سامنا کرنا پڑتا ہے۔ اس کی قدر و قیمت کا پیمانہ اس کی اہلیت، فراست، محنت، دیانت اور اچھے اخلاق و کردار سے زیادہ عمل۔ اس کی جسمانی کشش اور اس کا حسن ہوتا ہے اور یوں عمل۔ اس کی حیثیت مردوں کا دل بہلانے کے کھلونے کی سی ہو گئی ہے۔ عورتوں کے خلاف بنسکی تشدد میں بے پناہ اضانہ ہو گیا ہے اور صورت حال روز بروز زیادہ تگیں ہوتی جا رہی ہے۔

تحریک حقوق نسوان کی بنیادی غلطی

عورت سے مرد بننے کا مطالبہ

مغرب میں حقوق نسوان کے لیے جدوجہد کے یہ بھی انک متن تجھے ایک بنیادی غلطی کی وجہ سے رونما ہوئے ہیں اور وہ یہ ہے کہ مردوں کے مساوی حقوق کے لیے عورت کا مرد دل جیسا ہی بنتا بھی ضروری سمجھ لیا گیا۔ زندگی کے ہر شعبے میں عورت کا مرد کے شانہ بشانہ ہونا ہی اس کی ترقی کا واحد طریقہ قرار پایا۔ اس رویے کے پیچھے لازمی طور پر یہ سوچ کا فرماتھی کہ مرد، عورت سے برتر ہے اور عورت اسی صورت میں مرد کے ہم رتبہ ہو سکتی ہے جب وہ، مردوں والے سارے کام کرنے لگے۔ حالانکہ مرد اور عورت کی فطری ساخت، ان کی نسبیات، جذباتی کیفیات اور مزاجوں کا فرق یہ ثابت کرنے کے لیے بالکل کافی ہے کہ زندگی کے میدان میں ان کے دائرہ کارالگ الگ ہیں۔

گھر سے باہر کی جدوجہد بنیادی طور پر مرد کے ذمہ ہے جبکہ گھر کی مالکہ کی حیثیت سے اسے اپنے خاندان، اپنے شوہر اور بچوں کے لیے پیار مجتہ اور سکھ جن کا گوارہ بنا عورت کا کام ہے۔ اپنے اس کام کی وجہ سے عورت کو مرد سے کمتر سمجھنا ہرگز داشمندی نہیں۔ جس طرح یہ بحث بے معنی ہے کہ ڈاکٹر برتر ہے یا انجینئر، کیونکہ دونوں کا کام اپنی اپنی جگہ یکساں طور پر اہم ہے، اسی طرح عورت اور مرد کے فطری دائرہ کار کے سبب عورت کو مرد سے کمتر سمجھنا بھی غلط ہے۔ اگر کوئی یہ کہے کہ ڈاکٹر کو حقوق اسی وقت ملیں گے جب وہ انجینئر والا کام کر کے دکھائے تو ایسے شخص کی دماغی محنت پر لازماً مشہ کیا جائے گا۔ تاہم مغرب کی عورت کو یہی سمجھایا گیا کہ تم چونکہ عورت ہونے کی وجہ سے مرد سے کمتر ہو اس لیے تمہیں مردوں جیسا بن کر دکھانا ہوگا۔ اور وہ بے چاری اس فریب میں پوری طرح گرفتار ہو گئی۔ نتیجہ یہ ہوا کہ وہ گھر کی دیکھ بھال، بچوں کی پروش اور معاش کی جدوجہد کی سہ طرفہ ذمہ دار یوں کے بوجھ تسلی پکلی جا رہی ہے۔ اس کے ساتھ ساتھ جذباتی تسلیکیں کے لیے اسے شوہر یا بوابے فریڈ کی صورت میں مردوں سے مخصوص تعلقات کے تقاضے بھی بھانا ہوتے ہیں۔ پچھلے صفحات میں ہم نے دیکھا کہ مغرب کی عورت اس صورت حال سے بری طرح تنگ آچکی

ہے۔ انصاف کا تقاضا ہے کہ اسے مردوں کے مساوی حقوق اس کی نسائیت کو قائم رکھتے ہوئے ہی دیے جائیں اور ان کے لیے اس سے مرد جیسا بننے کا مطالبہ نہ کیا جائے۔

بہتر تبادل کی تلاش۔ مغربی عورت کی ضرورت

ان حالات میں کسی ایسے تبادل نظام کی تلاش مغرب کی عورت کی ناگزیر ضرورت ہے جس میں اسے مردوں کے مساوی حقوق عورت رہتے ہوئے ہی مل سکیں۔ مغرب میں عورتوں کی اسلام سے بڑھتی ہوئی دلچسپی اور قبول اسلام کے حیرت انگیز رہنمائی کا درحقیقت یہی اصل سبب ہے۔ مسلمان ہونے والی مغربی خواتین کے بیانات سے واضح ہے کہ وہ مسلمانوں کے عملی روایوں کو پیش نظر رکھ کر نہیں بلکہ اسلام کو اس کے اوصاف کی بنیاد پر قبول کر رہی ہیں اور انہیں اس بات کا پورا شعور ہے کہ مسلمانوں کی اسلام سے دوری کے نتیجے میں مسلمان معاشروں میں عورت کے حقوق اور دوسراے حوالوں سے جو خامیاں نظر آتی ہیں، ان کا اسلام کی تعلیمات سے کوئی تعلق نہیں۔

مغربی عورت سرمایہ دارانہ نظام کے استحصال کا شکار

جہاں تک مغرب کے موجودہ سرمایہ دارانہ نظام میں عورت کے حقوق کے تمام تر پروپرٹیٹس کے باوجود اس کی بے تو قیری اور ناقدری کا معاملہ ہے تو اس کی ایک وجہ تو یہ ہے کہ مغرب کا سرمایہ دارانہ نظام انتہائی خود غرضی کا مظاہرہ کرتے ہوئے عورت کو اس کے اصل دائرہ کار یعنی خانہ کی پرورش اور تربیت کے لیے فارغ رکھنے کے بجائے اپنے کارخانوں اور کارگاہوں کو مستقیماً لیبر میڈیا کرنے کے لیے چوکوں اور بازاروں میں لے آیا ہے۔ مغرب کے سرمایہ دارانہ نظام کی عمارت جس بنیاد پر اٹھائی گئی ہے، وہ حرص و ہوس، لالچ اور خود غرضی ہے۔ اس نظام میں کامیابی کا معیار اپنے منافع کو زیادہ سے زیادہ بڑھاتے چلے جانا ہے خواہ اس کے لیے انسانیت کے تقاضوں کو کتنا ہی پامال کرنا پڑے۔ اس نظام میں کسی اخلاقی قدر کی کوئی گنجائش ہی نہیں ہے۔ اس نظام کے تحت مردوں کی جانب سے عورتوں کے ساتھ عزت و احترام پر مبنی اس اخلاقی برداشت کی

تو قع ہی نہیں کی جاسکتی جس کا تجربہ برطانوی نو مسلمہ ایوان رڈلے نے افغانستان میں طالبان کی قید میں رہ کر کیا۔ مفاد پرستی اور خود غرضی پر استوار اس نظام میں عورت جس قسم کے احتمال سے دوچار ہے، وہ اس نظام کی فطرت کا عین تقاضا ہے۔

بائل میں عورت پیدائشی گناہ گار قرار دی گئی ہے

مغرب میں عورت کی بے تو قیری کی دوسرا وجہ یہ ہے کہ قرآن کے عکس باائل میں عورت کو برائی کا محور اور اس ”ازلی گناہ“ کا ذمہ دار قرار دیا گیا ہے جس کے نتیجے میں آدم و حوا کو جنت سے نکال کر زمین پر بھیجا گیا۔ اس کے باوجود کہ باائل اپنی اصل شکل میں محفوظ نہیں اور اس میں بے شمار تحریفات اور تبدیلوں سے انکار حمال ہے، یہی باائل صدیوں سے اہل مغرب کے مذہبی عقائد کی بنیاد ہے۔ اس باائل میں عورت کو جس طرح ازلی مجرم کی حیثیت دی گئی ہے، شہر منوع کا پھل چکنے کی تفصیلات پر مبنی کتاب پیدائش کے تیرے باب میں بیان کردہ کہانی اس کا ناقابل تردید ثبوت ہے۔ اس داستان پر مشتمل باائل کی کتاب پیدائش کے تیرے باب کی پہلی آیت سے اولیں آیت تک کامتن ملاحظہ فرمائیے:

”اور سانپ کل دشتی جانوروں میں سے جن کو خدا نے بنا یا تھا، چلا ک تھا۔ اس نے عورت سے کہا کہ کیا واقعی خدا نے کہا ہے کہ باغ کے کسی درخت کا پھل تم نہ کھانا؟ عورت نے سانپ سے کہا کہ باغ کے پھل تو ہم کھاتے ہیں، پر جو درخت باغ کے بیچ میں ہے اس کے پھل کی بابت خدا نے کہا ہے کہ تم نہ تو اسے کھانا، نہ چھونا ورنہ مر جاؤ گے۔ تب سانپ نے عورت سے کہا کہ تم ہرگز نہ مر گے۔ بلکہ خدا جانتا ہے کہ جس دن تم اسے کھاؤ گے، تمہاری آنکھیں کھل جائیں گی اور تم خدا کی مانندیک و بد کے جانے والے بن جاؤ گے۔ عورت نے جو دیکھا کہ وہ درخت کھانے کے لیے اچھا اور آنکھوں کو خوش نما معلوم ہوتا ہے اور عقل بخشنے کے لیے خوب ہے تو اس کے پھل میں سے لیا اور کھایا اور اپنے شوہر کو بھی دیا اور اس نے کھایا۔“

”تب دونوں کی آنکھیں کھل گئیں اور ان کو معلوم ہوا کہ وہ ننگے ہیں۔ اور انہوں نے انہیں

کے پتوں کو سی کراپنے لیے لگایاں بنائیں۔ اور انہوں نے خداوند کی آواز جو محدثے وقت باغوں میں پھرتا تھا، سنی۔ اور آدم اور اس کی بیوی نے آپ کو خداوند خدا کے حضور سے باغ کے درختوں میں چھپایا۔ تب خداوند خدا نے آدم کو پکارا اور اس سے کہا کہ تو کہا ہے؟ اس نے کہا کہ میں نے باغ میں تیری آواز سنی اور میں ڈرائیونکہ میں ننگا تھا اور میں نے اپنے آپ کو چھپایا۔ اس نے کہا کہ تجھے کس نے بتایا کہ تو ننگا ہے؟ کیا تو نے اس درخت کا پھل کھایا جس کی بابت میں نے تجھے حکم دیا تھا کہ اسے نہ کھانا؟ آدم نے کہا کہ جس عورت کو تو نے میرے ساتھ کیا ہے، اس نے مجھے اس درخت کا پھل دیا اور میں نے کھایا۔ تب خداوند خدا نے عورت سے کہا کہ تو نے یہ کیا کیا؟ عورت نے کہا کہ سانپ نے مجھ کو بہکایا تو میں نے کھایا۔ اور خداوند خدا نے سانپ سے سانپ سے کہا کہ اس لیے کہ تو نے یہ کیا، تو سب چوپا یوں اور دشی جانوروں میں ملعون ٹھہرا۔ تو اپنے پیٹ کے مل چلے گا اور اپنی عمر بھر خاک چاٹے گا۔ اور میں تیرے اور عورت کے درمیان اور تیری نسل اور عورت کی نسل کے درمیان عدالت ڈالوں گا۔ وہ تیرے سر کو کچلے گا اور تو اس کی ایڈی پر کاٹے گا۔“

”پھر اس نے عورت سے کہا کہ میں تیرے در حمل کو بہت بڑھا دیں گا۔ تو درد کے ساتھ بچے جنے گی، اور تیری رغبت اپنے شوہر کی طرف ہوگی اور وہ تجھ پر حکومت کرے گا۔ اور آدم سے اس نے کہا کہ چونکہ تو نے اپنی بیوی کی بات مانی اور اس درخت کا پھل کھایا جس کی بابت میں نے تجھے حکم دیا تھا کہ اسے نہ کھانا، اس لیے زمین تیرے سب سے لعنتی ہوئی۔ مشقت کے ساتھ تو اپنی عمر بھر اس کی پیداوار کھائے گا۔ اور وہ تیرے لیے کاٹئے اور اوٹ کثارے اگائے گی۔“

قرآن نے ازلی گناہ کے الزام سے عورت کو نجات دی

بائل کی اس کہانی کے برعکس قرآن کا بیان یہ ہے کہ شتم منوع کے قریب نہ جانے کے اللہ کے حکم کی خلاف ورزی کرنے کے لیے شیطان نے آدم دھا دنوں کو بیک وقت بہکایا اور دنوں نے اس کی ترغیب سے متاثر ہو کر غلطی کا ارتکاب کیا، پھر دنوں نے اپنی غلطی کا احساس ہوتے ہی بلا تاخیر اللہ سے معافی مانگی اور اللہ نے انہیں معاف کر دیا۔ جبکہ انسان کو زمین پر بیچجے جانے کا

ارادہ حضرت آدم علیہ السلام کی تخلیق سے پہلے ہی اللہ تعالیٰ نے فرشتوں پر ظاہر کر دیا تھا، اس لیے انسان کو سزا کے طور پر دنیا میں بھیجے جانے کا تصور بھی قرآن کی رو سے بے بنیاد ہے۔ یہ تفصیلات قرآن میں کئی مقامات پر بیان ہوئی ہیں۔

سورہ بقرہ کی ۳۰ ویں آیت سے ۳۲ ویں آیت تک کا مضمون وضاحت کرتا ہے کہ انسان کو زمین پر بخششیت خلیفہ بھیجنے کے لیے تخلیق کیا گیا تھا اور یہ بات اللہ تعالیٰ نے حضرت آدم کے وجود میں لائے جانے سے قبل ہی فرشتوں کو بتا دی تھی۔ ان آیات میں انسانوں کو مخاطب کرتے ہوئے کہا گیا ہے:

”پھر ذرا اس وقت کا تصور کرو جب تمہارے رب نے فرشتوں سے کہا تھا کہ ”میں زمین میں ایک خلیفہ بنانے والا ہوں۔“ انہوں نے عرض کیا کہ ”کیا آپ زمین میں کسی ایسے کو مقرر کرنے والے ہیں جو اس کے انتظام کو بگاڑ دے گا اور خوب ریزیاں کرے گا؟ اور آپ کی حمد و شناک ساختہ شیع اور آپ کے لیے تقدیس تو ہم کریں رہے ہیں۔“ اللہ نے فرمایا ”میں جانتا ہوں جو کچھ تم نہیں جانتے۔“ اس کے بعد اللہ نے آدم کو ساری چیزوں کے نام سکھائے، پھر انہیں فرشتوں کے سامنے پیش کیا اور فرمایا ”اگر تمہارا خیال صحیح ہے (کہ کسی خلیفہ کے تقریباً انتظام بگڑ جائے گا) تو ذرا ان چیزوں کے نام بتاؤ۔“ انہوں نے عرض کیا ”نقص سے پاک تو آپ ہی کی ذات ہے، ہم تو بس اتنا علم رکھتے ہیں جتنا آپ نے ہم کو دے دیا ہے۔ حقیقت یہ ہے کہ سب کچھ جانے کے سوا کوئی نہیں۔“ پھر اللہ نے آدم سے کہا ”تم انہیں ان چیزوں کے نام بتاؤ۔“ جب اس نے ان کو ان سب کے نام بتا دیے، تو اللہ نے فرمایا ”میں نے تم سے کہا تھا کہ میں آسمانوں اور زمین کی وہ ساری حقیقتیں جانتا ہوں جو تم سے مخفی ہیں۔ جو کچھ تم ظاہر کرتے ہو، وہ بھی مجھے معلوم ہے اور جو کچھ تم چھپاتے ہو، اسے بھی میں جانتا ہوں۔“

انسان زمین پر بطور مجرم نہیں بخششیت خلیفۃ اللہ بھیجا گیا

قرآن کے اس بیان سے یہ حقیقت صاف عیاں ہے کہ اللہ نے انسان کو اپنے خلیفہ کی

حیثیت سے زمین پر بھیجنے ہی کے لیے تخلیق کیا تھا، اس لیے انسان کا زمین پر بھیجا جانا باطل کے بیان کے عکس، نہ حضرت آدم علیہ السلام کے لیے سزا کے طور پر تھا نہ حضرت حوا علیہما السلام کو اس طرح کسی گناہ کی سزا دی گئی تھی۔ انسان کے زمین پر بھیجے جانے سے پہلے جو واقعات پیش آئے، انہیں بھی قرآن میں کئی مقامات پر بیان کیا گیا ہے جس سے انسان کے زمین پر بھیجے جانے کا اصل پس منظر پوری طرح واضح ہو جاتا ہے۔ سورہ بقرہ کی آیات ۳۲۶ تا ۳۲۷ میں ان امور کی وضاحت یوں کی گئی ہے:

”پھر جب ہم نے فرشتوں کو حکم دیا کہ آدم کے آگے جھک جاؤ تو سب جھک گئے مگر ابلیس نے انکار کیا۔ وہ اپنی بڑائی کے گھمنڈ میں پڑ گیا اور نافرمانوں میں شامل ہو گیا۔ پھر ہم نے آدم سے کہا کہ ”تم اور تمہاری بیوی دونوں جنت میں رہو اور یہاں بفراغت جو چاہو کھاؤ بیو، مگر اس درخت کے قریب نہ جانا ورنہ نافرمانوں میں شمار ہو گے۔“ آنکار شیطان نے ان دونوں کو اس درخت کی ترغیب دے کر ہمارے حکم کی پیروی سے ہٹا دیا اور انہیں اس حالت سے نکلا چھوڑا جس میں وہ تھے۔ ہم نے حکم دیا کہ اب تم سب یہاں سے اتر جاؤ، تم ایک دوسرے کے دشمن ہو اور تمہیں ایک خاص وقت تک زمین میں ٹھہرنا اور وہیں گزر برس کرنا ہے۔“

قرآن کی روز سے آدم و حوا دونوں کی خطاب معاف کردی گئی

اس سے اگلی دو آیات میں بتایا گیا ہے کہ اس موقع پر آدم علیہ السلام نے اللہ تعالیٰ سے چند کلمات سیکھ کر توبہ کی جسے اللہ نے قبول فرمایا کیونکہ وہ توبہ قبول کرنے والا اور رحم فرمانے والا ہے۔ سورہ اعراف میں بھی ان واقعات کا ذکر ہے اور وہاں یہ بات اور بھی صراحت سے بتائی گئی ہے کہ آدم و حوا دونوں شیطان کی ترغیب کا شکار ہوئے۔ پھر دونوں نے اللہ سے معافی مانگی اور دونوں کو معاف کر دیا گیا۔ سورہ اعراف کی متعلقہ آیات (۲۰ تا ۲۳) کا ترجمہ یہ ہے:

”پھر شیطان نے ان دونوں کو بہکایا تاکہ ان کی شرم گاہیں جو ایک دوسرے سے چھپائی گئی تھیں، ان کے سامنے کھول دے۔ اس نے ان دونوں سے کہا ”تمہارے رب نے جو تمہیں اس

درخت سے روکا ہے تو اس کی وجہ اس کے سوا کچھ نہیں کہ کہیں تم فرشتے نہ بن جاؤ، یا تمہیں بیشگی کی زندگی حاصل نہ ہو جائے۔“ اور اس نے قسم کھا کر ان سے کہا کہ میں تمہارا سچا خیر خواہ ہوں۔ اس طرح دھوکا دے کر وہ ان دونوں کو رفتہ رفتہ اپنے ڈھب پر لے آیا۔ آخر کار جب انہوں نے اس درخت کا مزہ بچھا تو ان کے ستر ایک دوسرے کے سامنے لکھ لگئے اور وہ اپنے جسموں کو جنت کے پتوں سے ڈھانکنے لگے۔ تب ان کے رب نے انہیں پکارا: ”کیا میں نے تمہیں اس درخت سے نہ روکا تھا، اور نہ کہا تھا کہ شیطان تمہارا کھلا دشمن ہے؟“ دونوں بول اٹھے: ”اے رب ہم نے اپنے اوپر بڑا ستم کیا، اب اگر تو نے ہم سے درگزر نہ فرمایا تو ہم یقیناً تباہ ہو جائیں گے۔“

عورت کی بے توقیری میں باسل کے بیانات کا حصہ

قرآن کا یہ بیان حضرت حوا کو موجودہ باسل کے اس الزام سے لکھیاً بری قرار دیتا ہے کہ انہوں نے حضرت آدم کو اللہ کے حکم کو نظر انداز کرنے پر آمادہ کیا جس کی پاداش میں انسان کو جنت سے نکال کر زمین پر پھینک دیا گیا، اور حضرت حوا کی اس خطا کی سزا قیامت تک دنیا میں آنے والی ہر عورت کو درد حمل اور شوہر کی مخلوقی کی شکل میں بھگلتا ہوگی۔ قرآن کے اس اعلان نے کہ غلطی کا ارتکاب آدم و حوا دونوں سے یکساں طور پر ہوا اور دونوں نے توبہ کر کے معافی پائی، اسلام میں عورت کے لیے عزت و احترام پر مبنی شاندار مقام کی راہ ہموار کی جبکہ باسل کی تعلیمات کے سبب سیکولرازم کے تمام دعووں کے باوجود مغرب کے اذہان میں عورت کے بارے میں پیدائشی گناہ گار ہونے کا تصور موجود چلا آرہا ہے۔ مغرب میں روشن خیالی کے تمام دعووں کے باوجود اگر آج بھی عورت کو وہ احترام حاصل نہیں جو اس کا اولین اور لازمی حق ہے تو اس میں عورت کے بارے میں باسل کے ان تصورات کا بھی یقیناً حصہ ہے۔

اسلامی معاشرے میں عورت کا احترام۔ قرآنی تعلیمات کا نتیجہ

اس کے مقابلے میں مسلمان معاشروں میں بہت سی خرابیاں پیدا ہو جانے کے باوجود عورت

کو جو تقدس اور احترام حاصل ہے، اس کا سبب یہ ہے کہ قرآن نے عورت کی پوزیشن صاف کی ہے، اس کے بارے میں پیدائشی گھنگار ہونے کے بے بنیاد تصور کی واضح طور پر تردید کی ہے اور بحیثیت انسان اسے مردوں کے مساوی حقوق عطا کیے ہیں۔ یہی وجہ ہے کہ مغرب میں اسلام قبول کرنے والی خواتین بانگل دہل کہہ رہی ہیں کہ مغرب میں آج عورتیں جن حقوق کے لیے لڑ رہی ہیں یا پچھلے کچھ عشروں میں جو حقوق انہیں گھر کا سکون اور تحفظ قرآن کر کے ملے ہیں، اسلام عورتوں کو وہ سارے حقوق تقریباً ڈیڑھ ہزار سال پہلے ہی، چادر اور چار دیواری کے تحفظ سے انہیں محروم کیے اور چوکوں اور بازاروں کی زینت بنائے بغیر ہی عطا کر چکا ہے۔ ایک ناواقف شخص کے لیے اس بات پر یقین کرنا بلاشبہ مشکل ہے کہ اسلام نے عورت کو جو حقوق ڈیڑھ ہزار سال پہلے دیے تھے، وہ دور حاضر کی ضروریات اور تقاضوں سے ہم آہنگ ہو سکتے ہیں۔ لہذا وہ یقیناً یہی تصور کرے گا کہ عورت کو جو حقوق ساتویں صدی عیسوی میں دیے گئے تھے وہ آج ایکسویں صدی میں لازماً از کار فرنٹ اور فرسودہ ہو چکے ہوں گے، جبکہ حقیقت یہ ہے کہ اسلام کے عطا کردہ یہ حقوق ہر دوسری کی طرح آج کے دور کے تقاضوں کی بھی پوری طرح تنخیل کرتے ہیں۔

عورتوں کے حقوق - بنیادی اپروپری

مولانا مودودی عورتوں کے حقوق کے حوالے سے اسلام کے فکر و فلسفہ کو ان الفاظ میں بیان کرتے ہیں:

عورت اور مرد میں حیاتیات اور نفیبات کے اعتبار سے جو فرق ہے اس کو وہ بینہ بول کرتا ہے، جتنا فرق ہے اسے جوں کا توں برقرار رکھتا ہے اور جیسا فرق ہے اس کے لحاظ سے ان کے مراتب اور وظائف مقرر رکھتا ہے۔

اس کے بعد ایک اہم سوال عورت کے حقوق کا ہے۔ ان حقوق کی تعین میں اسلام نے تین باتوں کو خاص طور پر مکونظر رکھا ہے۔

- ایک یہ کہ مرد کو جو حاکمانہ اختیارات محض خاندان کے نظم کی خاطر دیے گئے ہیں

ان سے ناجائز فائدہ اٹھا کر وہ ظلم نہ کر سکے اور ایسا نہ ہو کہ تالع و متبع کا تعلق عموماً
اوٹڈی اور آقا کا تعلق بن جائے۔

- دوسرے یہ کہ عورت کو ایسے تمام موقع بھم پہنچائے جائیں جن سے فائدہ اٹھا کر وہ نظامِ معاشرت کے حدود میں اپنی فطری صلاحیتوں کو زیادہ سے زیادہ ترقی دے سکے۔

- تیسرا یہ کہ عورت کے لیے ترقی اور کامیابی جو کچھ بھی ہو عورت ہونے کی حیثیت سے ہو۔ مرد بننا نہ تو اس کا حق ہے، نہ مردانہ زندگی کے لیے اس کو تیار کرنا اس کے لیے اور تمدن کے لیے مفید ہے اور نہ مردانہ زندگی میں وہ کامیاب ہو سکتی ہے۔

مذکورہ بالا تینوں امور کی پوری پوری رعایت ملحوظ رکھ کر اسلام نے عورت کو جیسے وسیع تمدنی و معاشی حقوق دیے ہیں اور عزت و شرف کے جو بلند مراتب عطا کیے ہیں، اور ان حقوق و مراتب کی حفاظت کے لیے اپنی اخلاقی اور قانونی ہدایات میں جیسی پاسیدار ضمانتیں مہیا کی ہیں، ان کی نظر دیتا کے کسی قدیم و جدید نظامِ معاشرت میں نہیں ملتی۔ ۱

اسلام میں عورتوں کے حقوق۔ جدید یا فرسودہ؟

اسلام میں عورت مرد کے مساوی کس طرح ہے، اسلام نے اسے کیا حقوق دیے اور کیا مرتبہ عطا کیا ہے، اور یہ سب کچھ دور حاضر کے تقاضوں سے کس طرح پوری مطابقت رکھتا ہے، آئیے اس موضوع پر ایک طالر انہ نظر ڈالتے ہیں۔ ۲

عورتوں کے حقوق کی جدید تعریف

آکسفورڈ کشنسی کے مطابق ”عورتوں کے حقوق“ سے وہ حقوق مراد ہیں جو عورتوں کو سماجی اور قانونی لحاظ سے مردوں کے مساوی مقام تک پہنچاتے ہیں،..... ”عورتوں کے لیے مردوں کے برابر مانگے جانے والے ان حقوق میں ووٹ دینے کا حق، اور جانیداد کا حق وغیرہ شامل ہیں۔“

عورتوں کے حقوق مغرب میں

اگر ہم اسلام میں عورتوں کے حقوق کے حقوق کے اس تصور سے اتفاق کریں جو مغرب میں پھیلایا گیا ہے تو یہ باور کرنے کے سوا کوئی چارہ نہیں کہ اسلام میں عورتوں کے حقوق فرسودہ ہو چکے ہیں۔ جبکہ مغرب میں عورتوں کے حقوق کے نام پر جو کچھ انہیں دیا گیا ہے وہ فی الحقيقة حقوق کے نام پر ان کے جسم کے استعمال، ان کی عفت و عزت کا چھین لیا جانا اور ان کی روح کی تذلیل کے متادف ہے۔

مغربی معاشرہ جو اسلام میں عورت کے مقام کو بلند کرنے کی ضرورت کا اظہار کرتا ہے، اس نے خود عملی طور پر عورت کے مقام کو طوائفوں، داشتاؤں اور معاشرے کی تبلیوں تک گردایا ہے اور اب وہ جنس فروشوں اور لذت اندوزی کے خواہش مندوں کے ہاتھوں میں کھلونوں کی حیثیت رکھتی ہے اور اس پر فن و ثقافت کا رنگین پرده ڈال دیا گیا ہے۔

عورتوں کے حقوق اسلام میں

اسلام نے انتہائی انقلابی اقدامات کے ذریعے ڈیڑھ ہزار سال پہلے عورتوں کو ان کے واجب حقوق اور مقام دیا۔ عورتوں کی بہتری و ترقی اور آزادی کے لیے اپنی سوچ، اپنی معاشرت، اپنی دیکھنے، سننے اور محسوس کرنے کی صلاحیتوں، اور کوششوں کو جدید بنانا اسلام کا مقصد پہلے بھی تھا اور کسی تعطل کے بغیر آج بھی ہے۔ موضوع پر مزید گفتگو سے پہلے میں آپ کی توجہ چند نکات کی جانب مبذول کرنا چاہوں گا۔

چند اہم نکات

- دنیا کی آبادی کا تقریباً پانچواں حصہ مسلمانوں پر مشتمل ہے۔ دنیا میں مختلف قسم کے مسلمان معاشرے پائے جاتے ہیں۔ ان میں سے بعض اسلام سے قریب ہو سکتے ہیں اور بعض بہت دور۔
- اسلام میں عورتوں کے حقوق کو مستند مأخذوں پر جانچا پرکھا جانا چاہیے، نہ کہ اس پر ک

عام مسلمان یا مسلمان معاشرے کیا کرتے ہیں۔

۰ اسلام کے مستند مأخذ اللہ کا کلام قرآن اور اللہ کے آخری رسول حضرت محمد صلی اللہ علیہ وسلم کی سنت اور احادیث ہیں۔

۰ قرآن کا کوئی حصہ اس کے کسی دوسرے حصے کی بھی تردید نہیں کرتا، نہ مستند حدیث کی کوئی دوسری مستند حدیث تردید کرتی ہے، اور نہ یہ دونوں مستند مأخذ ایک دوسرے کی تردید کرتے ہیں۔

۰ بعض اوقات علماء میں اختلافات ہوتے ہیں اور اکثر یہ اختلافات کسی ایک مخصوص آیت کے بجائے قرآن کی مجموعی تعلیمات کی روشنی میں تجویے سے ختم ہوجاتے ہیں۔ اس کی وجہ یہ ہے کہ قرآن کی کسی خاص آیت میں اگر کوئی ابہام ہے تو اس کیوضاحت اکثر قرآن میں کسی اور مقام پر موجود ہوتی ہے۔

۰ اللہ کی رضا کی جگتو، اس دنیا میں اس کے امین کی حیثیت سے کام کرنا، اور شہرت کے حصول کی کوشش یا اپنی انا کی تسلیکیں کے لیے کام کرنے سے بچنا ہر مسلمان مرد اور عورت کی ذمہ داری ہے۔

اسلام کی روز سے مرد و عورت مساوی ہیں، یکساں نہیں

اسلام مردوں اور عورتوں کی برابری پر یقین رکھتا ہے، برابری کا مطلب یکسانیت یعنی ایک جیسا ہونا نہیں ہے۔ اسلام میں مرد اور عورت کا کردار ایک دوسرے کی تکمیل کرنے والا ہے، باہم تنازع اور متصادم نہیں۔ اس کی حیثیت ایک شراکت کی ہے جو ایک دوسرے کی خلافت پر نہیں ہے کہ دونوں جانب سے ایک دوسرے پر بالادستی کی کوشش کی جائے۔

جنت میں داخلے کا پیانہ صرف نہیں

مغرب میں اسلام سے متعلق سب سے بڑی غلط فہمی یہ ہے کہ اسلام میں جنت صرف

مردوں کے لیے ہے، عورتوں کے لیے نہیں ہے۔ قرآن کی تصریحات کی روشنی میں یہ خیال مکمل طور پر بے بنیاد بھرتا ہے۔ سورہ نساء کی آیت ۱۲۳ میں کہا گیا ہے ”اور جو نیک عمل کرے گا، خواہ مرد ہو یا عورت، بشرطیکہ ہو وہ مومن ہو ایسے ہی لوگ جنت میں داخل ہوں گے اور ان پر ذرا بھی ظلم نہیں ہو گا۔“ سورہ نحل کی آیت ۷۶ میں بھی یہی بات کہی گئی ہے ”جو شخص بھی نیک عمل کرے گا، خواہ وہ مرد ہو یا عورت، بشرطیکہ ہو وہ مومن، اسے ہم دنیا میں پاکیزہ زندگی بسر کرائیں گے اور آخرت میں ایسے لوگوں کو ان کے اجر ان کے بہترین اعمال کے مطابق بجٹھیں گے۔“ ایسا لیے ہے کیونکہ اسلام میں صنف جنت میں داخلے کا معیار نہیں ہے۔

اسلام میں عورتوں کے حقوق کی چھ فتمیں

اسلام عورتوں کو جو حقوق دیتا ہے ان کے یہ چھ گروپ بن سکتے ہیں: روحانی حقوق، معاشی حقوق، معاشرتی حقوق، تعلیمی حقوق، قانونی حقوق، سیاسی حقوق۔

اسلام میں عورتوں کے روحانی حقوق

مغربی دنیا میں ایک اور غلط فہمی یہ موجود رہی ہے کہ ”عورت روح نہیں رکھتی“۔ درحقیقت یہ ستر ہوئی صدی کی بات ہے جب روم میں دانش مند مردوں کی کنسل (Council of wise men) کا اجلاس ہوا، اور انہوں نے اس پر مکمل اتفاق کیا کہ عورت روح نہیں رکھتی۔ لیکن اسلام میں مرد اور عورت دونوں یکساں روحانی فطرت کے حامل ہیں۔ یہ بات قرآن میں کہی گئی ہے۔ سورہ نساء کی پہلی آیت کے الفاظ ہیں ”اے انسانو، اپنے رب سے ڈرو، جس نے تمہیں ایک جان سے پیدا کیا اور اسی جان سے اس کا جوڑا بنایا۔“ اسی نوعیت کی بات سورہ نحل آیت ۲۷ میں کہی گئی ہے: اور وہ اللہ ہی جس نے تمہارے لیے تمہاری ہم جنس بیویاں بنائیں۔“ سورہ شوریٰ کی گیارہویں آیت میں کہا گیا ہے: ”وہ آسمانوں اور زمین کا بنانے والا ہے اور اسی نے تمہاری اپنی جنس سے تمہارے لیے جوڑے پیدا کیے ہیں۔“

قرآن میں صاف طور پر یہ ذکر موجود ہے کہ ”خدا نے انسان کے اندر اپنی روح میں سے کچھ پھونکا۔“ سورہ الحجر آیت ۲۹ میں کہا گیا ہے: ”اور جب میں اسے پورا بنا چکوں اور اس میں اپنی روح میں سے کچھ پھونک دوں تو تم سب اس کے آگے بھج دے میں گرجانا۔“ یہی بات سورہ بحده کی نویں آیت میں بھی کہی گئی ہے کہ: ”بھر اس کو نک سک سے درست کیا اور اس کے اندر اپنی روح میں سے کچھ پھونک دیا۔“ اس کا مطلب یہ نہیں کہ اللہ انسان میں حلول کر گیا بلکہ یہ ہے کہ خدائے قادر مطلق نے ہر انسان کو اپنی روحانیت اور علم میں سے کچھ عطا کیا ہے اور ہر انسان اس سے قریب تر ہے۔

واضح رہے کہ یہ بات آدم اور حوالیہ السلام، دونوں کے لیے ہے کیونکہ مرد یا عورت کے بجائے انسان اور بشر کے الفاظ استعمال کیے گئے ہیں۔ اس لیے اس بات میں کوئی شک نہیں کہ قرآن کے بیان کے مطابق دونوں میں خدا کی روح میں سے کچھ پھونکا گیا۔ اسی طرح ہم قرآن میں پڑھتے ہیں کہ اللہ نے انسان کو زمین پر اپنا نائب، امین یا خلیفہ بنایا ہے۔ جیسے کہ سورہ بنی اسرائیل کی ۷۰ ویں آیت میں کہا گیا ہے ”ہم نے بنی آدم کو عزت عطا کی... اور اپنی بہت سے مخلوقات پر نمایاں فوقيت بخشی۔“ یہاں بنی آدم کے الفاظ استعمال کیے گئے ہیں جس کا مطلب آدم کی تمام اولاد ہے جس میں مرد بھی شامل ہیں اور عورتیں بھی۔ تاہم بعض مذہبی کتابوں مثلاً باہل میں انسان کے زمین پر بھیج جانے کا سبب بننے کا الزام حضرت حوا پر عائد کیا گیا ہے۔ لیکن قرآن کی سورہ اعراف کی ۱۹ ویں سے ۲۷ ویں آیت تک کا مطالعہ کریں تو آپ دیکھیں گے کہ ان میں حضرت آدم اور حضرت حوالیہ السلام بیک وقت دونوں سے خطاب کیا گیا ہے۔ ان آیات میں صاف طور پر کہا گیا ہے کہ یہ دونوں اللہ کی حکوم عدوی کے مرتكب ہوئے، دونوں نے معافی مانگی، دونوں نے توبہ کی اور دونوں کو معاف کر دیا گیا۔ جبکہ باہل کی کتاب پیدائش کے تیرے باب میں صرف حضرت حوا کو انسان کے جنت سے نکالے جانے اور زمین پر بھیج جانے کا ذمہ دار قرار دیا گیا ہے۔ اور اصل گناہ کے عقیدے کی رو سے حوالیہ السلام کی وجہ سے سارے انسان پیدائشی گناہ گاڑھبرے ہیں۔

عمل تولید عورت کے لیے باعث عزت یا باعث ذلت؟

بائل کی کتاب ”پیدائش“ کے تیرے باب کی سلوہوں آیت میں کہا گیا ہے: پھر اس نے عورت سے کہا: میں تیرے درحمل کو بہت بڑھاؤں گا۔ تو درد کے ساتھ بچ جنے کی پھر بھی تیری رغبت اپنے شوہر کی طرف ہو گی اور وہ تجھ پر حکومت کرے گا۔“ اس کا مطلب ہے کہ حمل اور بچ کی پیدائش بائل کی رو سے عورت کو بے تو قیر کرنے کے لیے ہیں اور درحمل اس کے لیے سزا کی حیثیت رکھتا ہے۔ جبکہ قرآن حمل اور بچ کی پیدائش کو عورت کے لیے باعث اعزاز و تکریم قرار دیتا ہے۔ سورہ نساء کی پہلی آیت میں کہا گیا ہے ”رجی رشتوں کا احترام کرو۔“ سورہلقمان کی آیت نمبر 14 میں ہے ”اور ہم نے انسان کو اپنے والدین کا حق پہچانتے کی خود تاکید کی ہے۔ اس کی ماں نے ضعف پر ضعف اٹھا کر اسے اپنے بیٹ میں رکھا اور دوسال اس کا دودھ چھوٹے میں لگے۔ اسی لیے ہم نے اس کو نصیحت کی کہ میرا شکر ادا کرو اور اپنے والدین کا شکر بجالا۔“ ایسی ہی ایک ہدایت سورہ احقر کی آیت نمبر 15 میں ہے ”ہم نے انسان کو ہدایت کی کہ وہ اپنے والدین کے ساتھ اچھا برتاو کرے۔ اس کی ماں نے مشقت اٹھا کر اسے بیٹ میں رکھا اور مشقت جھیل کر ہی اس کو جنا، اور اس کے حمل اور دودھ چھڑانے میں تمیں مبینے لگ گے۔“ قرآن کی ان ہدایات سے واضح ہے کہ اسلام میں حمل اور بچ کی پیدائش سے عورت کے مقام و مرتبے، اور عزت و احترام میں کم نہیں، اضافہ ہوتا ہے۔

اللہ کی نگاہ میں مرد اور عورت کی فضیلت کا یکساں معیار

فضیلت کا واحد پیمانہ اللہ کے نزدیک تقویٰ یعنی خدا ترسی و پاکبازی ہے۔ سورہ حجرات کی آیت ۱۳ میں کہا گیا ہے: ”اے انسانو، ہم نے تمہیں مرد و عورت کے واحد جوڑے سے پیدا کیا پھر تمہاری قویں اور برادریاں بنادیں تاکہ تم ایک دوسرے کو پہچانو۔ وہ حقیقت اللہ کے نزدیک تم میں سب سے زیادہ عزت والا ہو ہے جو تمہارے اندر سب سے زیادہ راست باز ہے۔“

جنس، رنگ، ذات، دولت، اسلام میں انسانی فضیلت کا معیار نہیں ہیں۔ اللہ کی نگاہ میں

اس کا واحد پیمانہ پا کیزگی، راست بازی اور صلحیت ہے۔ انسان مرد ہو یا عورت، اس کی جنین اللہ کے انعام کا پیمانہ ہے نہ زماں کا۔ سورہ آل عمران کی آیت نمبر ۱۹۵ میں اللہ تعالیٰ کا فرمان ہے: ”میں تم میں سے کسی کا عمل ضائع نہیں کروں گا۔ خواہ وہ مرد ہو یا عورت، تم سب ایک دوسرے کے ہم جنین ہو۔“

مردوں اور عورتوں کے لیے مساوی اخلاقی ذمہ داریاں

سورہ احزاب کی آیت نمبر ۳۵ کے معنی ہیں: ”مسلمان مرد اور مسلمان عورتیں، اور مومن مرد اور مومن عورتیں، اور راست باز مرد اور راست باز عورتیں، اور صبر کرنے والے مرد اور صبر کرنے والی عورتیں، اور عاجزی کرنے والے مرد اور عاجزی کرنے والی عورتیں، اور خیرات کرنے والے مرد اور خیرات کرنے والی عورتیں، اور اپنی شرم گاہوں کی حفاظت کرنے والے مرد اور حفاظت کرنے والی عورتیں، اور اللہ کو کثرت سے یاد کرنے والے مرد اور یاد کرنے والی عورتیں، کچھ شک نہیں کہ اللہ نے ان کے لیے بخشش اور اجر عظیم تیار کر رکھا ہے۔“

اس آیت سے پیدا چلتا ہے کہ اسلام میں مردوں اور عورتوں کی روحانی اور اخلاقی ذمہ داریاں یکساں ہیں۔ دونوں کے لیے ایمان لانا ضروری ہے، دونوں کو نماز پڑھنی ہے، دونوں کو روزہ رکھنا ہے، دونوں کو خیرات کرنا ہے، وغیرہ وغیرہ۔ لیکن اسلام میں عورتوں کو کئی معاملات میں چھوٹ دی گئی ہے۔ ماہنہ ایام اور وضع حمل کے بعد ناپاکی کی حالت کے عرصہ میں عورت کے لیے نماز میں مکمل طور پر معاف ہیں جبکہ ان دونوں میں اسے روزے بھی نہیں رکھنے۔ ان روزوں کی قضاۓ بعد میں کرنی ہے جب اس کی صحت اس کی اجازت دے۔

اسلام میں عورتوں کے معاشی حقوق

اسلام نے عورتوں کو مغرب کے مقابلے میں چودہ سو سال پہلے معاشی حقوق عطا فرمائے۔ ایک بالغ مسلمان عورت چاہے شادی شدہ ہو یا تہا ہو، جائیداد کی مالک بن سکتی ہے، وہ کسی سے

مشورہ کیے بغیر اپنی کسی بھی جائیداد کو اپنی مرضی کے مطابق استعمال کر سکتی، اسے فروخت کر سکتی یا اس سے دستبردار ہو سکتی ہے۔ جبکہ مغرب نے ۱۸۷۰ء میں پہلی بار انگلستان میں شادی شدہ عورت کے حقوق تسلیم کرتے ہوئے اسے کسی سے مشورہ کیے بغیر اپنی کسی جائیداد کو رکھنے یا اس سے دستبردار ہونے کی اجازت دی۔

عورتوں کے لیے کام کرنے کا حق

عورت کو اسلام نے یہ حق دیا ہے کہ اگر وہ کام کرنا چاہے تو کر سکتی ہے۔ قرآن کی کسی آیت یا کسی مستند حدیث میں عورتوں کو کام کرنے سے روکا نہیں گیا ہے جب تک کہ وہ غیر قانونی اور ناجائز نہ ہو، اسلامی شریعت کے دائرے میں ہو، اور وہ اس کام کے دوران اسلامی لباس و آداب کا اہتمام ٹھوڑا کر کے۔ لیکن فطری طور پر وہ ایسے کام نہیں کر سکتی جس میں اس کے حسن اور جسم کی نمائش ہوتی ہو، مثلاً ماڈلنگ اور فلمنی ادا کاری وغیرہ۔

بہت سے پیشے اور کام جو عورتوں کے لیے منوع ہیں، مردوں کو بھی ان کی اجازت نہیں دی گئی ہے۔ مثال کے طور پر شراب فروشی، جواخانوں میں کام، کوئی بھی غیر اخلاقی اور بد دینی پر منی کام۔ ایسے تمام کام مردوں کے لیے منوع ہیں۔ ایک حقیقی اسلامی معاشرہ عورتوں سے ڈاکٹری جیسے پیشے اختیار کرنے کا تقاضا کرتا ہے۔ ہمیں خاتون گاتنا کا لو جست کی ضرورت ہے۔ ہمیں خاتون نرسیں درکار ہیں۔ ہمیں خواتین اساتذہ کی ضرورت ہے۔ لیکن اسلام عورت پر مالی ذمہ داریوں کا بوجھ نہیں ڈالتا۔ خاندان کے اندر مالی ذمہ داریوں کا بوجھ مرد کے کاندھوں پر ڈالا گیا ہے۔ اس لیے عورت کو اپنی گزبر سر کے لیے کام کرنے کی ضرورت نہیں ہے۔ لیکن جب حقیقت حالات کا تقاضا ہوا اور مالی بحران کی وجہ سے ضروریات کی تکمیل محال ہو گئی ہو، تو عورت کام کرنے کا راستہ اختیار کر سکتی ہے۔ تاہم ان حالات میں بھی کوئی اسے کام کرنے پر مجبور نہیں کر سکتا۔ وہ اس سلسلے میں اپنی آزاد مرضی سے جو فیصلہ چاہے کر سکتی ہے۔

عورتوں کے لیے مالی تحفظ

عورت کو اسلام میں مرد کے مقابلے میں زیادہ مالی تحفظ فراہم کیا گیا ہے۔ جیسا کہ پہلے بتایا گیا مالی ذمہ داری کا بوجھ عورت پر نہیں ڈالا گیا ہے، بلکہ خاندان کے اندر یہ ذمہ داری مرد کو دی گئی ہے۔ عورت کی شادی سے پہلے اس کی مالی ضروریات کی تکمیل باپ یا بھائی کے ذمہ ہے، اور شادی کے بعد یہ ذمہ داری شوہر یا بیٹے پر عائد ہوتی ہے کہ وہ اس کے کھانے پینے، لباس، رہائش اور مالی ضروریات پوری کریں۔

عورت کے لیے شادی کا لازمی تحفہ

شادی ہوتی ہے تو عورت فوائد حاصل کرنے والی ہوتی ہے۔ شادی کا تحفہ جو مہر کہلاتا ہے، اس کا لازمی حق ہے جسے ادا کرنے کا شوہر پابند ہوتا ہے۔ یہ ہدایت قرآن میں دی گئی ہے، سورہ نساء کی چوتھی آیت میں کہا گیا ہے ”اور عورتوں کو ان کے مہر خوش دلی سے ادا کرو۔“ اسلام میں شادی کے انعقاد کے لیے مہر لازمی ہے۔ لیکن بدعتی سے یہاں بہت سے مسلمان معاشروں میں قرآن کی شرط برائے نام مہر کھکھ کر پوری کردی جاتی ہے جیسے بر صغیر میں ۱۵ اور پے یا ۸۶ روضے، جبکہ شادی کی تقریبات، ضیافت و نماز اور آرائش وغیرہ پر لاکھوں روپے خرچ کر دیے جاتے ہیں۔ اسلام میں مہر کے لیے کوئی کم سے کم زیادہ حد مقرر نہیں کی گئی ہے مگر جب ایک شخص شادی کی استقبالیہ ضیافت پر لاکھوں روپے خرچ کر سکتا ہے تو یقینی طور پر مہر بھی بہت زیادہ ہونا چاہیے۔

بیوی سے جہیز کا مطالبه اسلام میں منوع ہے

مسلم معاشروں میں مختلف ثقافتوں کے طور طریقے شامل ہو گئے ہیں خصوصاً ہندوپاک کے علاقے میں۔ وہ مہر میں ایک چھوٹی سی رقم دے کر امید رکھتے ہیں کہ بیوی جہیز میں فرتع، لی وی سیٹ، حتیٰ کہ ایک اپارٹمنٹ، کار، قیمتی زیورات اور بھاری رقم سب کچھ لے کر آئے۔ ان توقعات اور مطالبات کا انحصار شوہر کی حیثیت پر ہوتا ہے۔ مثلاً اگر وہ گریجویٹ ہے تو ایک لاکھ کی توقع رکھی

جاسکتی ہے، اگر انجینئر ہے تو تین لاکھ اور ڈاکٹر ہے تو پانچ لاکھ کا مطالبه ہو سکتا ہے۔ یہ طرز عمل اسلام کے منشاء اور تعلیمات کے بالکل منافی ہے۔ اگر لڑکی کے سر پرست اپنی آزاد مرثی سے لڑکی کو کچھ دیں تو یہ قابل قبول ہے لیکن ان سے کسی بھی چیز کا براہ راست یا بالواسطہ مطالبة اسلام میں قطعی منوع ہے۔

عورت کی کوئی مالی ذمہ داری نہیں

اگر کوئی عورت کام کرے، جو اس کے لیے لازم نہیں، تو وہ جو کچھ اور جتنا بھی کمائے، اس کی ساری آمدی خالصتاً اسی کی ملکیت ہو گی۔ اسے گریلو مصارف میں خرچ کرنا یا شرک کرنا اس کے اپنے فیصلے پر محض ہے۔ وہ اپنی آزاد مرثی اور خوشی سے ایسا کرے تو اور بات ہے۔ شوہر کتنا غریب یا کتنا امیر ہے، اس سے قطع نظر، یہوی کی خواراک، باباں، رہائش، علاج معاملہ اور اس کی تمام ضروریات کی تکمیل بہر صورت شوہر کی ذمہ داری ہے۔ طلاق کی صورت میں، اسے عدت کی میعاد کے دوران مالی مدد فراہم کرنا بھی مرد کے ذمہ ہے۔ اور اگر وہ عورت بچوں والی ہو تو بچوں کی ضروریات کے لیے رقم مہیا کرنا بھی مرد پر لازم ہے۔

وراثت میں حصہ۔ عورت کا حق

اسلام نے عورت کو وراثت کا حق مغرب سے صدیوں سے پہلے عطا کیا۔ قرآن کی سورہ نساء، سورہ بقرہ، اور سورہ مائدہ کی متعدد آیتوں میں کہا گیا ہے کہ عورت بلا خواص اس کے کہ وہ یہوی ہے، یا مال، یا بھن، یا بیٹی، وراثت کا حق رکھتی ہے۔ اول یہ خدا نے قادر مطلق کی طرف سے قرآن میں متعین کر دیا گیا ہے۔

اسلام میں عورت کے معاشرتی حقوق

ان حقوق کی درجہ بندی چار ذیلی سرنیوں کے تحت کی جاسکتی ہے۔ بیٹی کو دیے گئے سماجی حقوق، یہوی کو دیے گئے سماجی حقوق، مال کو دیے گئے سماجی حقوق، بھن کو دیے گئے سماجی حقوق۔

بیٹی کے معاشرتی حقوق

اسلام نے عربوں میں جاری نوزائدہ بچیوں کے قتل کے رواج کو ہمیشہ کے لیے ختم کر دیا۔ سورہ مکویر کی آیت نمبر ۸ اور ۹ میں کہا گیا ہے ”اور جب زندہ فن کر دی جانے والی بڑی سے پوچھا جائے گا کہ وہ کس جرم میں قتل کی گئی؟“۔ صرف نومولود بڑیوں ہی کا قتل نہیں اسلام میں ہر قسم کی طفل کشی قطعی منوع قرار دی گئی ہے خواہ اس کی جنس کچھ بھی ہو۔ یہ بات سورہ انعام کی آیت نمبر ۱۵ میں یوں کہی گئی ہے ”اپنی اولاد کو مغلسی کے ذر سے قتل نہ کرو، ہم تمہیں بھی رزق دیتے ہیں اور ان کو بھی دیں گے۔“ ایسی ہی بات سورہ بنی اسرائیل میں بھی کہی گئی ہے ”اپنی اولاد کو افلاس کے انذیشے سے قتل نہ کرو، ہم انہیں بھی رزق دیں گے اور تمہیں بھی۔ درحقیقت ان کا قتل برا گناہ ہے۔“

اسلام سے پہلے عرب میں کسی کے گھر لڑکی بیدا ہوتی تو اکثر اسے زندہ فن کر دیا جاتا تھا۔ الحمد للہ اسلام کے پھیلنے کے بعد یہ طریقہ ختم ہو گیا۔ مگر بدعتی سے ہندوستان میں یہ اب تک جاری ہے۔ بی بی کے ایک پروگرام میں جسے ”(اس بڑی کو مرنے دو) کا نام دیا گیا تھا، Emily Beckenen نامی برطانوی رپورٹر نے بھارت میں بیٹیوں کے قتل پر ایک تحقیقی رپورٹ میں اکشاف کیا تھا کہ بھارت میں ہر روز تین ہزار سے زیادہ حمل جنین کے مؤنث ہونے کا پتہ چل جانے کی وجہ سے ضائع کرائے جاتے ہیں۔ اس حساب سے سال بھر میں دس لاکھ سے زیادہ جنین اس ملک میں بیٹی سے بچنے کے لیے ضائع کرادیے جاتے ہیں۔ اور تال ناذو جیسے صوبوں میں بڑے بڑے اشتہاری بورڈ اور پوسٹ نظر آتے ہیں جن پر لکھا ہوتا ہے کہ پانچ سورو پے خرچ کریں اور پانچ لاکھ روپے بچالیں۔ اس کا مطلب کیا ہے؟ مطلب یہ ہے کہ آپ اڑا سو نو گرانی یا امینو سین میٹس جیسے میڈیکل سٹٹ کر کے ہونے والے بچے کی جنس کا پتہ چلا لیں۔ اور اگر یہ بڑی ہو تو آپ حمل ضائع کر کے پانچ لاکھ روپے بچا سکتے ہیں۔ کیسے؟ بیٹی کی پروردش پر آپ جو رقم خرچ کریں گے اور پھر شادی کے موقع پر ہندوستان کے رواج کے مطابق لاکھوں کا جو جہیز اس کی سر اس بھیجن گے، حمل ختم کر کے یہ ساری رقم بچائی جا سکتی ہے۔ تال ناذو کے سرکاری اسپتال کی

رپورٹ کے مطابق اس طرح دس لڑکیوں میں سے چار کو مار دیا جاتا ہے۔ اس لیے ہندوستان میں عورتوں کی آبادی کا مردوں سے کم ہونا باعث حیرت نہیں ہے۔ دختر کشی کا طریقہ ہندوستان میں صدیوں سے جاری ہے۔

قرآن مجیدیوں کے قتل ہی کو منوع قرار نہیں دیتا، بلکہ بیٹی کی ولادت پر خوشی کے مقابلے میں بیٹی کی پیدائش پر رنج و ملال پر بھی گرفت کرتا اور اس روشن کی ندمت کرتا ہے۔ اسلام میں بیٹی کی اچھی پرورش اور تعلیم و تربیت کی بڑی تاکید کی گئی ہے۔ بیٹی اور بیٹے کی پرورش میں جانبداری اور امتیازی سلوک کی قطعی ممانعت ہے۔ ایک حدیث کے مطابق، نبی اکرم حضرت محمد صلی اللہ علیہ وسلم کے سامنے ایک شخص نے اپنے بیٹے کو پیار کیا اور اپنی گود میں بٹھایا لیکن اپنی بیٹی کے ساتھ ایسا نہیں کیا۔ نبی اکرم صلی اللہ علیہ وسلم نے فوراً اس رویے پر گرفت کی اور اس شخص سے کہا کہ تم بے انصافی کے مرتكب ہوئے ہو، تمہیں اپنی بیٹی کو بھی پیار کرنا اور اپنی گود میں دوسری طرف بٹھانا چاہیے۔

بیوی کے معاشرتی حقوق

تمام سابقہ تہذیبوں میں عورت کو شیطان کا آلہ کا سمجھا جاتا تھا۔ لیکن قرآن نے عورت کو ”محضنا“ کا نام دیا ہے جس کے معنی ہیں: شیطان سے بچانے والا قلعہ۔ یعنی ایک نیک بیوی اپنے شوہر کو غلط راستے پر جانے سے بچاتی ہے۔ رسول اکرم حضرت محمد صلی اللہ علیہ وسلم کا ارشاد ہے ”اسلام میں کوئی رہبانتی نہیں۔“ اور صحیح بخاری جلد سات باب نین کی حدیث نمبر تین کے مطابق حضرت محمد صلی اللہ علیہ وسلم نے نوجوانوں کو ہدایت کی کہ ان میں سے جن کے پاس شادی کے لیے وسائل ہیں انہیں شادی کر لینی چاہیے کیونکہ یہ ان کی نظر اور عفت و حیا کی حفاظت کرے گی۔ قرآن کے مطابق اللہ نے شوہر اور بیوی کے دلوں میں ایک دوسرے کے لیے محبت رکھ دی ہے۔ سورہ روم کی آیت نمبر ۲۱ میں کہا گیا ہے ”اور اس کی نشانیوں میں سے یہ ہے کہ اس نے تمہارے لیے تمہاری ہی جنس سے بیویاں بنائیں تاکہ تم ان کے پاس سکون حاصل کرو اور تمہارے دلوں میں محبت اور رحمت رکھ دی۔“ سورہ نساء کی آیت نمبر ۲۱ میں شادی کو ایک مضبوط معاہدہ قرار دیا

گیا ہے۔ اسی سورت کی آیت نمبر ۱۹ میں کہا گیا ہے کہ ”تمہارے لیے یہ حلال نہیں ہے کہ زبردستی عورتوں کے وارث بن بیٹھو۔“ مطلب یہ کہ شادی کے لیے دونوں فریقوں کی رضا مندی درکار ہے۔ مرد اور عورت دونوں کا شادی کے لیے راضی ہونا لازمی ہے۔ لڑکی کے باپ سمیت کوئی بھی اس کی مرضی کے خلاف اسے شادی پر مجبور نہیں کر سکتا۔ صحیح بخاری جلد سات کتاب ۲۲ حدیث نمبر ۱۹ کے مطابق ”ایک لڑکی کے باپ نے اسے اس کی مرضی کے خلاف شادی پر مجبور کیا، وہ لڑکی شکایت لے کر رسول اللہ صلی اللہ علیہ وسلم کی خدمت میں حاضر ہوئی، اور اللہ کے رسول صلی اللہ علیہ وسلم نے اس شادی کو روک دیا۔ مسند احمد بن حنبل کی حدیث نمبر ۲۳۶۹ میں کہا گیا ہے کہ ”ایک لڑکی کے باپ نے اس کی مرضی کے خلاف شادی پر مجبور کیا اور وہ شکایت لے کر نبی کریم صلی اللہ علیہ وسلم کے پاس آئی، آپ صلی اللہ علیہ وسلم نے فرمایا ”تم چاہو تو اس بات کو آگے بڑھنے دو اور چاہو تو انکار کر دو۔“ اس سے واضح ہے کہ شادی کے لیے مرد اور عورت دونوں کی رضا مندی ضروری ہے۔

اسلام میں یہوی خانہ دار یا گھر والی یعنی گھر کی مالکہ صحیحی جاتی ہے، ہاؤس وائز فنیں کیونکہ اس کی شادی گھر کے ساتھ نہیں ہوتی۔ بہت سے لوگ ہاؤس وائز کی اصطلاح اس کا مطلب جانے بغیر استعمال کرتے ہیں، جبکہ اس کے معنی ہیں کہ آپ گھر کی یہوی ہیں۔ اگر خواتین اس کا صحیح مفہوم جان لیں تو وہ ہاؤس وائز کے بجائے ہوم میکر کہلانا پسند کریں گی۔

اسلام میں عورت کی شادی کسی آقا یا مالک سے نہیں ہوتی کہ اس کے ساتھ غلاموں والا برتاو کیا جائے۔ یہ رشتہ برابری کی بنیاد پر ہوتا ہے۔ مسند احمد بن حنبل کی حدیث نمبر ۲۳۶۷ کے مطابق نبی صلی اللہ علیہ وسلم نے فرمایا ”اہل ایمان میں سب سے بہتر وہ ہیں جن کا اخلاق اور برتاو سب سے اچھا ہے، اور جو اپنے گھر والوں اور اپنی یہویوں کے ساتھ سب سے بہتر سلوک کرتے ہیں۔“

اسلام مرد اور عورت، دونوں کو مساوی حقوق دیتا ہے۔ قرآن میں یہ بات بالکل واضح طور پر کہی گئی ہے کہ مرد اور عورت، شوہر اور یہوی تمام معاملات میں برابر کے حقوق رکھتے ہیں سوائے

خاندان کی سربراہی کے۔ یہ بات سورہ بقرہ کی آیت نمبر ۲۲۸ میں یوں کہی گئی ہے:

”عورتوں کے لیے بھی معروف طریق پر ویسے ہی حقوق ہیں جیسے مردوں کے حقوق ان پر ہیں، البتہ مردوں کو ان پر ایک درجہ حاصل ہے۔“

بیشتر لوگ اس بات کا درست مفہوم سمجھنے میں، کہ مردوں کو عورتوں پر ایک درجہ حاصل ہے، غلطی کر جاتے ہیں۔ اہم بات یہ ہے کہ ہمیں قرآن کا نشانہ سمجھنے کے لیے پورے قرآن کو پیش نظر رکھنا چاہیے کیونکہ ایک بات کی تشریع اور وضاحت دوسری بجائی مل جاتی ہے۔ چنانچہ سورہ بقرہ کی آیت کے ان الفاظ کا مطلب سورہ نسا کی ۳۲۹ ویں آیت کی روشنی میں صاف ہو جاتا ہے۔ اس آیت میں کہا گیا ہے ”مرد عورتوں پر قوام (یعنی ان کے محافظ و منتظم) ہیں کیونکہ خدا نے ان میں سے ایک کو دوسرے کے مقابلے میں زیادہ فضیلت (یعنی طاقت و توانائی) دی ہے اور وہ ان پر اپنے وسائل بھی خرچ کرتے ہیں۔“

لوگ سمجھتے ہیں کہ قوام کا مطلب حاکم ہونا ہے اور مرد اپنی حاکیت کی وجہ سے عورت پر ایک درجہ برتری رکھتا ہے۔ لیکن دراصل قوام کا لفظ اقامت سے نکلا ہے، اقامت کا مطلب سمجھنے کے لیے نماز شروع ہونے سے پہلے کی اقامت کی مثال سامنے رکھیے۔ نماز سے پہلے اقامت کی جاتی ہے تو آپ نماز کے لیے کھڑے ہو جاتے ہیں۔ اس طرح اقامہ کا مطلب ہوا کھڑا ہونا۔ اس لیے قوام کا مفہوم ذمہ داری میں ایک درجہ زیادہ ہونا ہے اور اس ذمہ داری کو شوہر اور بیوی کے باہمی مشورے سے ادا کیا جانا چاہیے۔

سورہ بقرہ کی آیت نمبر ۱۸۷ میں کہا گیا ہے ”تمہاری بیویاں تمہارا لباس ہیں اور تم ان کا لباس ہو۔“ لباس کا مقصد کیا ہے، یہ پوشش اور زینت کے لیے استعمال کیا جاتا ہے۔ گویا شوہر اور بیوی کو ایک دوسرے کی خامیوں کو چھپانا چاہیے اور ایک دوسرے کو خوش نہابانا چاہیے۔ قرآن کہتا ہے کہ اگر تم اپنی بیوی کو پسند نہ بھی کرتے ہو تو بھی اس کے ساتھ مہربانی سے پیش آؤ۔ یہ بات سورہ نساء کی ۱۹ ویس آیت میں اس طرح کہی گئی ہے ”ان کے ساتھ بھلے طریقے

سے زندگی بسر کرو۔ اگر وہ تمہیں ناپسند ہوں تو ہو سکتا ہے کہ ایک چیز جو تمہیں پسند نہیں، اسی میں اللہ نے بہت کچھ بھلائی رکھ دی ہو۔“ اس سے واضح ہے کہ اگر آپ اپنی بیوی کو ناپسند کرتے ہوں تب بھی آپ کو اس کے ساتھ اچھا اور برابری کا سلوک کرنا ہے۔ اس کی وجہ یہ ہے کہ اسلام میں بیوی اور شوہر کے حقوق برابر ہیں۔ ایک اہم پہلو یہ بھی ہے کہ جہاں شوہر کو طلاق کا حق دیا گیا ہے وہاں بیوی کو بھی خلع کا حق دیا گیا ہے۔

ماں کے معاشرتی حقوق

ماں کے احترام سے صرف اللہ کی بندگی ہی بالاتر ہے۔ یہ بات سورہ بنی اسرائیل کی آیات ۲۲۳ اور ۲۲۴ میں کہی گئی ہے۔“ اور تیرے رب نے فیصلہ کر دیا ہے کہ تم لوگ کسی کی عبادت نہ کرو مگر صرف اس کی، اور والدین کے ساتھ نیک سلوک کرو۔ اگر تمہارے پاس ان میں سے کوئی ایک یا دونوں بڑھے ہو کر رہیں، تو انہیں اُف تک نہ کہو، زانہیں جھپٹ کر جواب دو، بلکہ ان سے احترام کے ساتھ بات کرو، اور نرمی اور رحم کے ساتھ ان کے سامنے جھک کر رہو، اور دعا کیا کرو کہ پروردگار ان پر رحم فرماجس طرح انہوں نے رحمت اور شفقت کے ساتھ بچپن میں مجھ پالا تھا۔“ اسی طرح سورہ نساء کی پہلی آیت میں حکم دیا گیا ہے کہ ”رجی رشتوں کا احترام کرو۔“ سورہ انعام کی آیت نمبر ۱۵ میں حکم دیا گیا ”والدین کے ساتھ حسن سلوک سے پیش آؤ۔“ سورہ لقمان آیت نمبر ۱۷ میں کہا گیا ”ہم نے انسان کو اپنے والدین کے ساتھ مہربانی کا حکم دیا۔ اس کی ماں نے ضعف پر ضعف اٹھا کر اسے اپنے پیٹ میں رکھا اور دوسال اس کا دودھ چھوٹنے میں لگک“ سورہ احتفاف کی پندرھویں دویں آیت میں بھی اسی بات کا اعادہ کیا گیا ہے۔

صحیح بخاری کی ایک حدیث کے مطابق جو صحیح مسلم میں بھی ہے، ایک صحابی نے رسول اللہ صلی اللہ علیہ وسلم سے پوچھا کہ اس دنیا میں میری محبت، احترام اور حسن سلوک کا سب سے زیادہ حقدار کون ہے؟ اللہ کے نبی نے فرمایا: تمہاری ماں، انہوں نے کہا یا رسول اللہ، ان کے بعد؟ آپ نے پھر ارشاد فرمایا: تمہاری ماں، صحابی نے تیرسی بار پوچھا، اے اللہ کے نبی، ان کے بعد

کون؟ اس بار بھی نبی کریمؐ نے جواب دیا: تمہاری ماں۔ صحابیؓ نے چوتھی بار یہی سوال دہرا�ا تو حضور صلی اللہ علیہ وسلم نے کہا: تمہارا باپ۔“ اس سے پتہ چلتا ہے کہ انسان کی محبت اور احترام کا ۵۷ فیصد حق اس کی ماں کو پہنچتا ہے اور باقی ۲۵ فیصد کا مستحق باپ کو قرار دیا گیا ہے۔

بہن کے معاشرتی حقوق

اسلامی معاشرے میں بہن کی عزت و احترام مثالی حیثیت رکھتی ہے۔ بہن کے حقوق کے ضمن میں یہ حقیقت پیش نظر ہے کہ اسلامی اصولوں کی رو سے باپ کی عدم موجودگی یا اس کے اس لائق نہ ہونے کی صورت میں غیر شادی شدہ بہن کی کفالت مکمل طور پر بھائیوں کی ذمہ داری ہے۔

اسلام میں عورت کے تعلیمی حقوق

قرآن کی پہلی پانچ آیات جو نازل ہوئیں، سورہ علق یا سورہ اقراء میں شامل ہیں۔ ان پانچ آیات میں کہا گیا ہے ”اپنے رب کے نام سے پڑھو جس نے پیدا کیا۔ جس نے انسان کو مجھ ہوئے خون کے ایک لوٹھرے سے تخلیق کیا۔ پڑھو، اور تمہارا رب بڑا کریم ہے جس نے قلم کے ذریعے سے علم سکھایا۔ انسان کو وہ علم دیا جسے وہ نہ جانتا تھا۔“

قرآن میں انسان کو دی گئی پہلی ہدایت یہ نہیں تھی کہ نماز پڑھو، روزہ رکھو، خیرات کرو۔ اس کے بجائے اسے پڑھنے کی ہدایت کی گئی۔ اس سے واضح ہے کہ اسلام قائم کو انہائی اہمیت دیتا ہے۔

اسلام میں تعلیم لازمی ہے

قرآن کہتا ہے ”تم میں سے جو لوگ ایمان والے ہیں اور جن کو علم بخشا گیا ہے، اللہ ان کو بلند درجے عطا فرمائے گا۔“ (۱۱:۵۸) اور قرآن ہمیں یہ دعا سکھاتا ہے کہ ”اے میرے رب، میرے علم میں اضافہ فرما۔“ (۱۱۳:۲۰)۔ قرآن کہتا ہے ”جسے حکمت ملی، اسے حقیقت میں بڑی دولت عطا کی گئی۔“ (۲۲۹:۲)

محمد صلی اللہ علیہ وسلم کا ارشاد ہے ”علم حاصل کرنا ہر مسلمان مرد اور عورت پر فرض ہے۔“

(بیہقی) تصور کیجیے کہ چودہ سو سال پہلے جب عورتوں سے انتہائی برا سلوک کیا جاتا اور انہیں جائیداد کی طرح استعمال کیا جاتا تھا، اس وقت اسلام نے عورتوں کو علم حاصل کرنے کی تاکید کی۔ اسلام میں عورتوں کے ان حقوق کو فرسودہ کہا جانے گا یا جدید؟

اسلام میں عورت کے قانونی حقوق

اسلامی قانون کی رو سے مرد اور عورت برابر ہیں۔ اسلامی قانون مرد اور عورت دونوں کے جان و مال اور جائیداد کا تحفظ کرتا ہے۔ اگر کوئی مرد کسی عورت کو قتل کرے تو قاتل مرد کو قصاص کے تحت موت کی سزا دی جائے گی۔ قصاص کے اسلامی قانون کے مطابق، بلا حاظ اس کے کہ زخم آنکھ کا ہے، ناک کا ہے، کان کا ہے یا جسم کا، مرد اور عورت دونوں کے لیے یکساں سزا ہے۔ اور اگر مقتول کا سر پرست، خواہ وہ کوئی عورت ہو، کہے کہ قاتل کو معاف کر دیا جائے اور اس کے بد لے وہ دیت یعنی زر تلافی یا معاوضہ قبول کرنے کو تیار ہے، تو اس کی رائے مسترد نہیں کی جاسکتی۔ انہیں اسے مانتا ہو گا۔ اور اگر مقتول کے رشتہ داروں کے درمیان اختلاف رائے ہو اور کچھ کا کہنا ہو کہ قاتل کو موت کی سزا ملنی چاہیے اور کچھ اسے معاف کر کے دیت قبول کر لینے کے حق میں ہوں، تو لوگوں کو مقتول عزیزوں کو قاتل کو قتل کرنے سے باز رکھنا چاہیے۔

سورہ مائدہ کی ۳۸ویں آیت کے مطابق ”چورخواہ مرد ہو یا عورت، دونوں کے ہاتھ کاٹ دو، یہ ان کی کمائی کا بدلہ ہے، اور اللہ کی طرف سے عبرت ناک سزا۔“ مطلب یہ کہ اگر ایک شخص چوری کرے تو قطع نظر اس کے کہ وہ مرد ہے یا عورت، اس کا ہاتھ کاٹ دیا جانا چاہیے۔ یعنی سزا مرد اور عورت دونوں کے لیے ایک ہی ہے۔ سورہ نور کی دوسری آیت ملاحظہ کیجیے۔ اس میں کہا گیا ہے ”زن کرنے والی عورت اور زنا کرنے والے مرد، دونوں کو ۱۰۰ کوڑے مارو۔“ اسلام میں زنا کی سزا یکساں ہے خواہ اس جرم کا ارتکاب کرنے والا مرد ہو یا عورت۔ دونوں کے لیے سو کوڑے مارے جانے کی سزا ہے۔

اسلام میں عورت کو گواہ بننے کی اجازت ہے۔ تصور کیجیے اسلام عورت کو یہ حق ۱۲ صدی پہلے

وے چکا ہے جبکہ ابھی ۱۹۸۰ء تک یہودی ربی اس بات پر غور کر رہے تھے کہ عورت کو گواہ لینے کی اجازت دی جائے یا نہیں۔ لیکن اسلام اسے یعنی ۱۴۰۰ء میں پہلے عطا کر چکا ہے۔ اسلام میں عورت کی عزت و عصمت کی حفاظت کو بہت اہم درجہ دیا گیا ہے۔ سورہ نور کی چوتھی آیت میں کہا گیا ہے ”اور جو لوگ پاک دامن عورتوں پر تہمت لگائیں، اور پھر چار گواہ لے کر نہ آئیں، ان کو ۸ کوڑے مارو۔“ اسلام میں چھوٹے جرم کے لیے دو گواہ درکار ہوتے ہیں اور بڑے جرم کے لیے آپ کو چار گواہوں کی ضرورت ہوتی ہے۔ کسی عورت پر جھوٹا الزام لگانا اسلام میں ایک برا جرم ہے، لہذا آپ کو چار گواہوں کی ضرورت پڑتی ہے۔ آج کے دور میں آپ ماذون سوسائٹی میں دیکھتے ہیں کہ مرد عورتوں پر الزام تراشی کرتے اور انہیں طرح طرح کے نام دیتے ہیں۔ وہ انہیں طوائف تک کہہ جاتے ہیں اور ان کے خلاف پکھ بھی نہیں کیا جاتا۔ اسلامی ریاست میں اگر کوئی مرد کسی عورت کو طوائف کا نام دے اور وہ عورت عدالت میں شکایت کر دے، اور الزام لگانے والا مرد عورت کے خلاف چار گواہ پیش نہ کر سکے، حتیٰ کہ اگر وہ چار گواہ پیش بھی کر دے اور ان میں سے ایک بھی جھوٹا ثابت ہو جائے تو ان سب کو اسی آئسی کوڑے مارے جائیں گے اور آئندہ بھی ان کی گواہی قبول نہیں کی جائے گی۔ اس کی وجہ یہ ہے کہ اسلام عورت کی عفت و عصمت کو انتہائی اہمیت دیتا ہے۔

شادی کے بعد عورت اپنے نام کے ساتھ بالعموم اپنے شوہر کا نام لگاتی ہے۔ اسلام میں اسے اختیار حاصل ہے کہ چاہے تو شوہر کا نام اپنے نام میں شامل کرے اور چاہے تو اپنا اصل نام برقرار رکھے۔ بلکہ اسلام میں اصل نام برقرار رکھنے کی سفارش کی گئی ہے۔ چنانچہ ہم دیکھتے ہیں کہ بہت سے مسلمان معاشروں میں عورتیں شادی کے بعد اپنے شوہروں کے نام کو اپنے نام کا حصہ نہیں بناتیں بلکہ اپنا اصل نام برقرار رکھتی ہیں۔ اس کی وجہ یہ ہے کہ اسلامی قانون کی رو سے مرد اور عورت برابر ہیں۔

اسلام میں عورت کے سیاسی حقوق

سورہ توبہ کی ایسے دویں آیت میں کہا گیا ہے ”مُؤْمِنٌ مَرْدٌ أَوْ مُؤْمِنَةً عَوْرَتٍ“ ایک وہ مرے کے رفیق اور معاون ہیں۔ ”اسلامی معاشرے میں مرد اور عورت ایک دوسرے کے صرف سماجی معاملات میں نہیں بلکہ سیاسی طور پر بھی معاون ہوتے ہیں۔ حتیٰ کہ عورتیں قانون سازی میں بھی حصہ لے سکتی ہیں۔ حضرت عمر رضی اللہ تعالیٰ عنہ سے مردی ایک مشہور حدیث کے مطابق حضرت عمر رضی اللہ تعالیٰ عنہ صحابہ کرام رضی اللہ تعالیٰ عنہم اجمعین کے ساتھ عورتوں کے مہر کی زیادہ سے زیادہ حد مقرر کرنے کے بارے میں گفتگو اور مشاورت کرو رہے تھے، کیونکہ زیادہ مہر کی وجہ سے مسلمان نوجوانوں کو شادی کرنے میں مشکل کا سامنا کرنا پڑتا تھا۔ اس اجتماع میں شامل ایک خاتون نے جو پیچھے بیٹھی ہوئی تھیں، اس موقع پر کھڑے ہو کر اس خیال پر اعتراض کرتے ہوئے کہا کہ جب سورہ نساء کی ۲۰ دویں آیت میں قرآن کہتا ہے کہ ”اگر تم انہیں ڈھیروں مال بھی دے چکے ہو تو اس میں سے کچھ وابس مت لیں“، تو عمر کو مہر کی زیادہ سے زیادہ حد مقرر کرنے کا اختیار کیسے حاصل ہو سکتا ہے؟ اس پر حضرت عمر نے فوراً کہا ”عمر غلط ہے اور یہ عورت صحیح ہے۔“

تصور کیجیے، وہ ایک عام مسلمہ تھی، اگر وہ کوئی مشہور خاتون ہوتیں تو اس واقعے میں ان کا نام مذکور ہوتا۔ چونکہ اس میں ان کے نام کا ذکر نہیں کیا گیا اس لیے ہم سمجھ سکتے ہیں کہ وہ کوئی عام مسلمان خاتون تھیں۔ اس سے پہلے چلتا ہے کہ اسلامی نظام میں ایک عام عورت بھی قانون سازی جیسے معاملے میں خلیف وقت یعنی اسلامی ریاست کے حکمران اعلیٰ سُنکت کی رائے سے اختلاف کر سکتی اور درست ہونے کی صورت میں اپنی بات منواہ سکتی ہے۔ فنی اصطلاح میں کہا جاسکتا ہے کہ حکمران وقت پر خاتون کا اعتراض آئین کی خلاف ورزی کے حوالے سے تھا کیونکہ قرآن اسلامی حکومت اور مسلمانوں کا آئین اور دستور ہے۔ اس کا مطلب ہے کہ اسلام میں عورتوں کو قانون سازی میں بھی حصہ لینے کی اجازت ہے۔ اور یہ حق اسلام نے عورتوں کو چودہ سو سال پہلے ہی عطا کر دیا تھا۔

مسلمان عورتوں نے میدان جنگ میں بھی خدمات انجام دی ہیں۔ صحیح بخاری میں ایک پورا

باب اس موضوع پر ہے۔ جہاد کے دوران مسلمان عورتیں مجاہدین کو پانی پلاتی تھیں، انہیں ابتدائی طبعی امداد دیتی تھیں۔ عام حالات میں عورتوں کو میدان جنگ میں نہیں جانا چاہیے کیونکہ قرآن کی رو سے مرد عورتوں کے محافظت ہیں۔ اس لیے جہاد مردوں ہی پر فرض ہے۔ لیکن جب حالات کا تقاضا ہوتا ہو تو عورتوں کو بھی جہاد میں حصہ لینے کی اجازت ہے۔ تاہم حالات کا تقاضا ہوتا ہو تب بھی وہ اسی صورت میں میدان جنگ میں جائیں گی جب وہ خود ایسا چاہیں۔ ایسا نہ ہوتا تو اسلام میں بھی وہی صورت ہوتی جو آپ امریکہ میں دیکھتے ہیں۔

امریکہ میں عورتیں جنگ سے محفوظ اور مستثنی نہیں ہیں۔ امریکہ میں عورتوں کو جنگی خدمات میں شرکت کی اجازت ۱۹۰۱ء سے حاصل ہے مگر انہیں باقاعدہ عملی جنگ میں حصہ لینے کی اجازت نہیں تھی۔ وہ صرف رسول کی حیثیت سے خدمات انجام دیتی تھیں۔ تحریک نسوان کے آغاز کے بعد ۱۹۷۳ء میں اس تحریک نے مطالبہ کیا کہ عورتوں کو عملی جنگ میں حصہ لینے کی اجازت کیوں حاصل نہیں ہے؟ اس بنا پر امریکی حکومت نے عورتوں کو عملی جنگ میں شرکت کی اجازت دے دی۔ اور امریکی مکملہ دفاع کی ایک رپورٹ مجیریہ ۱۲۳ اپریل ۱۹۹۳ء کے مطابق ایک کونشن میں ۹۰ افراد پر جنپی حملے کیے گئے، ان میں ۸۳ عورتیں تھیں۔ تادمی کارروائی میں ۷۷ افراد ملزم قرار پائے۔ ذرا سوچیے، صرف ایک کونشن میں ۸۳ عورتیں جنپی زیادتی کا نشانہ ہیں۔ اور ان ۷۷ افسروں کا جرم کیا تھا؟ انہوں نے عورتوں کے کپڑے پھاڑ ڈالے اور انہیں بھاگنے پر مجبور کیا۔ انہوں نے عورتوں کو قطعی برہمنہ حالت میں پریڈ کرنے اور برس رام جنپی عمل پر مجبور کیا۔ کیا یہی وہ چیز ہے جسے آپ حقوق نسوان، کہتے ہیں۔ اس واقعے پر امریکی پارلیمنٹ میں شور ہوا، اور صدر بلکل منٹن کو خود اس پر مغدرت کرنی اور یہ کہنا پڑا کہ ”جو کچھ ہوا اس پر ضروری القام کیا جائے گا۔“ لہذا اسلام میدان جنگ میں عورتوں کو اسی وقت شریک ہونے کی اجازت دیتا ہے جب ایسا کرنا واقعی ضروری ہو۔ لیکن وہاں بھی انہیں اپنے اسلامی لباس اور اسلامی اخلاقیات کی پابندی کرنی ہوگی اور شرم و حیا کے تقاضوں کو ملحوظ رکھنا ہوگا۔

اگر امریکہ میں اسلامی قانون نافذ ہو تو جب کبھی کسی مرد کی نگاہ کسی عورت پر پڑے گی اور اس کے ذہن میں کوئی غلط خیال آئے گا، تو وہ اپنی نظر میں اس منظر سے پھیر لے گا۔ ہر عورت اسلامی لباس پہنے گی جیسا کہ قرآن میں ہدایت دی گئی ہے۔ اس کے بعد بھی اگر کوئی مرد کسی عورت سے زیادتی کا مرتكب ہوگا تو اسے موت کی سزا دی جائے گی۔ ذرا سوچیے کہ ان حالات میں امریکہ میں عورتوں سے زیادتی کی شرح بڑھے گی، یہاں سطح پر قائم رہے گی، یا اس میں کی واقع ہوگی؟ بلاشبہ اسلامی قانون دنیا کے جس حصے میں بھی نافذ ہوگا، وہاں عورتوں کے لیے زندگی محفوظ، آسان اور خوشگوار ہو جائے گی۔

خلاصہ کلام

گفتگو سمیئے ہوئے ایک مثال کے ذریعے عورت اور مرد کی برابری کا تصور واضح کیا جاسکتا ہے۔ فرض کیجیے ایک جماعت میں دو طالب علم الف اور ب امتحان میں پہلی پوزیشن حاصل کرتے ہیں۔ دونوں ۸۰ فی صد نمبر لیتے ہیں۔ جب آپ ان کے امتحانی پرچے کا جائزہ لیتے ہیں تو پہنچتا ہے کہ پرچے میں دس مختلف سوالات تھے۔ ہر سوال دس نمبر کا تھا۔ پہلے سوال میں طالب علم الف نے دس میں سے نو نمبر حاصل کیے اور طالب علم ب نے دس میں سے سات نمبر لیے۔ اس لیے پہلے سوال میں طالب علم الف طالب علم ب سے اوپر رہا۔ دوسرا سوال میں طالب علم ب، الف سے سے سات نمبر جکب نے نو نمبر حاصل کیے۔ اس طرح سوال نمبر دو میں طالب علم ب، الف سے اوپر رہا۔ تیسرا سوال میں دونوں نے دس میں سے آٹھ نمبر پائے اور اس طرح تیسرا سوال میں دونوں برابر ہے۔ جب تمام دس سوالوں کے نمبر جمع کیے گئے تو پہنچا کہ الف اور ب دونوں طالب علموں نے ۱۰۰ میں سے ۸۰ نمبر حاصل کیے ہیں، اس طرح مجموعی طور پر دونوں برابر قرار پائے۔ جبکہ الگ الگ دیکھا جائے تو بعض سوالوں میں الف برتر رہا اور بعض میں ب، اور بعض میں دونوں برابر ہے۔

اسی طرح ایک اور مثال اس تناظر میں ملاحظہ کیجیے کہ اللہ نے مردوں کو زیادہ طاقت دی

ہے۔ فرض کیجیے آپ کے گھر میں کوئی چور داخل ہوتا ہے۔ تو کیا عورتوں اور مردوں کو یکساں تصور کرتے ہوئے آپ نفرہ لگائیں گے کہ میں عورتوں کے حقوق پر یقین رکھتا ہوں اور پھر چور سے نمٹنے کے لیے اپنی ماں، بہن یا بیٹی کو پکاریں گے؟ ظاہر ہے کہ آپ ایسا نہیں کریں گے بلکہ فطری طور پر چور سے خود ہی مقابلہ کرنے کی کوشش کریں گے۔ اگر ضرورت ہوئی تو آپ کے گھر کی خواتین مداخلت کر سکتی ہیں، لیکن چونکہ مرد کو خدا نے زیادہ جسمانی طاقت دی ہے، اس لیے عام حالات میں آپ خود ہی چور سے نمٹنے کی کوشش کریں گے۔ اس سے واضح ہے کہ مرد جسمانی طاقت کے اعتبار سے عورت سے ایک درجہ بالاتر ہے۔

آئیے اب ہم ایک اور مثال پر غور کریں جو والدین کے احترام کے حوالے سے ہے۔ جیسا کہ ہم نے ایک حدیث نبوی میں دیکھا کہ اسلام میں اولاد کی جانب سے ماں کو باپ کے مقابلے میں تین گناہ زیادہ حسن سلوک کا مستحق قرار دیا گیا ہے۔ یہاں عورت مرد سے ایک درجہ بلند ہے۔ جبکہ مجموعی طور پر بحیثیت انسان مرد اور عورت دونوں برابر ہیں۔ پس اسلام مرد اور عورت کی برابری پر یقین رکھتا ہے کیا نیت پر نہیں کیونکہ وہ خلاف حقیقت ہے۔ مرد اور عورت اپنے فطری اختلافات کے باوجود بحیثیت انسان اسلام کی نگاہ میں مجموعی طور پر برابر ہیں۔

اسلام میں عورتوں کے حقوق کے اہم نکات کا یہ ایک خلاصہ تھا۔ اس کے بعد یہ ایک الگ بات ہے کہ مسلمان معاشروں نے کیا کیا کیا کر رہے ہیں۔ بہت سے مسلمان معاشروں میں عورتوں کو ان کے حقوق نہیں دیے گئے ہیں اور یہ معاشرے قرآن و سنت سے اخراج کی روشن پر گام زن ہیں۔ اس کی ذمہ داری بہت بڑی حد تک مغرب پر عائد ہوتی ہے۔ کیونکہ مغرب کے رویے کی وجہ سے بہت سے مسلمان معاشرے حد سے زیادہ محتاط اور اپنے تحفظ کے معاملے میں ضرورت سے زیادہ حساس ہو کر ایک انتہا پر چلے گئے اور قرآن و سنت سے اخراج کے مرتب ہوئے۔ دوسری انتہا یہ ہے کہ بعض مسلمان معاشروں نے مکمل طور پر مغربی طور طریقے اپنالیے اور مغربی لکھر کے نقال اور مقلد بن گئے۔ لیکن اگر آپ اسلام میں عورتوں کے حقوق کا تجویز قرآن و

سنن کی روشنی میں کریں تو آپ اسی نتیجے پر پہنچیں گے کہ یہ فرسودہ اور ازکار رفتہ نہیں بلکہ جدید تفاصیل کے عین مطابق ہیں۔

عورتوں کے حقوق اور اسلام پر اعتراضات

مغرب میں عورتوں کے حقوق کے حوالے سے اسلام پر بعض لگے بندھے اعتراضات کیے جاتے ہیں۔ ان میں مرد کے لیے چار شادیوں کی اجازت، وراثت میں عورت کے حصے کا مرد کے حصے سے آدھا ہونا، یا مالی معاملات میں اگر گواہی کے لیے ایک مرد دستیاب نہ ہو تو دو عورتوں کو گواہ بنانے کی ہدایت، نماز میں عورت کی امامت اور اسلام میں عورت کے سربراہ مملکت ہونے کی گنجائش وغیرہ جیسے معاملات شامل ہیں۔ تاہم ان تمام سوالوں کے تسلی بخش جوابات دیے جا چکے ہیں، ان موضوعات پر متعدد تصانیف موجود ہیں اور مغرب میں اسلام قبول کرنے والی خواتین ان تمام حوالوں سے مطمئن ہونے کے بعد ہی دائرہ اسلام میں داخل ہوتی ہیں۔ اختصار کے پیش نظر یہاں ان مباحثت کو چھیڑنا ممکن نہیں۔

مغربی عورتوں میں اسلام کی مقبولیت کا اصل سبب

اس کتاب میں اب تک جو کچھ پیش کیا گیا اس کی روشنی میں یہ بات پوری طرح واضح ہو جاتی ہے کہ مغربی عورتوں میں اسلام سے دلچسپی کا اصل سبب یہ ہے کہ مغرب کے بر عکس اسلام انہیں مردوں کے مساوی حقوق، ان سے مرد بننے کا مطالبہ کیے بغیر عطا کرتا ہے۔ اسلام انہیں تمام حقوق عورت رہتے ہوئے ہی دیتا ہے اور اس حقیقت کا اعلان کرتا ہے کہ عورت ہونے کا مطلب مرد سے کمتر ہونا نہیں ہے۔ اللہ کی نگاہ میں اصل قدر و قیمت ایمان اور ایچھے اعمال و کردار کی ہے، مرد ہو یا عورت، اس کسوٹی پر جو بھی پورا اترے گا، اور اپنی ذمہ داریاں درست طور پر ادا کرے گا، اللہ کی رضا و خوشنودی، دنیا اور آخرت کی بھلائیاں اور انعامات اس کے لیے ہیں۔

اسلام پوری انسانیت کا دین

دنیا میں مسلمانوں کے صدیوں سے پستی اور زیوں حالی کی کیفیت میں ہونے کے باوجود دنیا کی انتہائی ترقی یافتہ اقوام میں اسلام کی یہ مقبولیت اس بات کا ثبوت ہے کہ اسلام دین نظرت ہے اور ہر انسان کے لیے اس میں فطری طور پر کشش موجود ہے، اسی لیے درحقیقت اسلام ہی پوری انسانیت کا دین ہے۔ یہی وجہ ہے کہ پچھلی آسمانی کتابوں میں تمام تحریفات اور تبدیلیوں کے باوجود آج بھی نبی اکرم صلی اللہ علیہ وسلم کے اللہ کے آخری رسول اور پوری انسانیت کے تلقیامت را ہمہ کی حیثیت سے دنیا میں تشریف لانے کی واضح پیشیں گوئیاں موجود ہیں، حتیٰ کہ ہندو مت کی قدیم کتابوں میں بھی ملکی اوتار کے نام سے جس آخری رسول کی آمد کی خبر دی گئی ہے، اس کی پیشترنما نیاں مکمل طور پر نبی کریم صلی اللہ علیہ وسلم پر منطبق ہوتی ہیں۔

بانگل اور انگلی میں اس حوالے سے جو بشارتوں اب بھی موجود ہیں ان کے بارے میں بہت موارد ستیاب ہے۔ ان بشارتوں کا ایک جامع تذکرہ مولانا سید ابوالاعلیٰ مودودی کی تفسیر قدهم القرآن کی پانچویں جلد میں قرآن کی ۲۱ ویں سورۃ، سورہ صف کی چھٹی آیت کی تشریح میں بھی ملتا ہے۔ جبکہ ہندو مت کی قدیم کتابوں میں حضور صلی اللہ علیہ وسلم کے بارے میں جو پیشیں گوئیاں کی گئی ہیں، ان میں آپؐ کے والدین کے عربی ناموں کا سنکریت کے ہم معنی الفاظ میں ذکر، مقام پیدائش یعنی مکہ مکرمہ کے لیے مقام امن کے ہم معنی لفظ کا استعمال، اور آپؐ کے اعلیٰ اخلاقی اوصاف اور آپؐ کے ہاتھوں شیطانی طاقتون کی کامل شکست کا بڑا واضح بیان موجود ہے۔ اس موضوع پر الہ آباد کی پریاگ یونیورسٹی اور پھر بخارا کی چندی گڑھ یونیورسٹی سے وابستہ رہنے والے سنکریت کے عالم اور محقق پنڈت ڈاکٹر دید پرکاش اپادھیائے کی کتاب ”ملکی اوتار اور محمد صاحب“ خاص طور پر قابل مطالعہ ہے۔ اس میں دی گئی معلومات کے درست ہونے کی تصدیق ہندو مذہب کے متعدد دوسرے علماء نے بھی کی ہے جن کی آراء کتاب میں شامل ہیں۔ یہ کتاب پہلی بار ۱۹۷۰ء میں ہندی زبان میں شائع ہوئی تھی اور اب اس کے اردو ترجمے انٹرنسیٹ پر بھی دستیاب ہیں۔

اسلام-غیر مسلم دنیا کے غور و فکر کا حق دار

اس کتاب میں اب تک پیش کی گئی معلومات اہل مغرب اور پوری غیر مسلم دنیا سے اسلام کی تعلیمات پر تمام تعصبات سے بالاتر ہو کر غیر جانبدارانہ غور و فکر کا تقاضا کرتی ہیں۔ ترقی یافتہ مغربی دنیا کے لوگ خصوصاً خواتین، مسلم دنیا کی تمام تربوں حالی کے باوجود اگر اس اعلان کے ساتھ اسلام کو اپنارہے ہیں کہ یہ زیادہ عادلانہ نظام ہے اور اس میں مردوں و دونوں کے حقوق اور فرائض کی تقسیم اتنی متوازن ہے کہ ایک حقیقی اسلامی معاشرے میں وہ سماجی اور نفیسیاتی مسائل جنم نہیں لے سکتے جنہوں نے تمام مغربی معاشروں کو ابتری کاشکار بنا رکھا ہے، پھر محمد صلی اللہ علیہ وسلم کے آخری رسول اور عالم انسانی کے راہبر ہونے کی گواہی ان کی اپنی مقدس کتابیں بھی دے رہی ہیں تو انہیں سنی سماںی باتوں کی بنیاد پر رائے قائم کرنے کے بجائے اسلام کے بارے میں براہ راست جانتے کی کوشش کرنی چاہیے۔

انسانی اتحاد کی حقیقی بنیاد اسلام ہی فراہم کرتا ہے

مغرب اور پوری غیر مسلم دنیا کے اہل فکر و نظر کو اس لکھتے پر خاص طور سے غور کرنا چاہیے کہ تمام انسانوں کو ایک خدا کا بندہ اور ایک ماں باپ کی اولاد قرار دینے، کالے اور گورے اور عربی و عجمی سب کو بحیثیت انسان یکساں محترم ٹھہرانے اور انسانوں کے درمیان فضیلت کا معیار صرف کردار کی خوبی کو قرار دینے والا اسلام ہی تمام انسانیت کے اتحاد کی حقیقی بنیاد فراہم کرتا ہے۔ اس کے مقابلے میں قوم، نسل، رنگ، طلن، علاقہ، زبان اور محنت و سرمایہ وغیرہ کی بنیادیں انسانوں کو خود غرض، حریص، سفاک، ظالم اور متخاب گروہوں میں تقسیم کرنے کے سوا کوئی نتیجہ فراہم نہیں کر سکتیں۔ انسانی دنیا اپنے تجربے سے یہ بات جان چکی ہے۔ اس لیے اگر دنیا میں حقیقی امن مطلوب ہے، جو کسی رکاوٹ کے بغیر پورے عالم انسانی کی مسلسل اور ہموار ترقی کا ضامن ہو، تو وہ صرف اسلام ہے۔

اسلام پر مسلمانوں کی اجارتہ داری نہیں

اسلام پر مسلمانوں کی اجارتہ داری نہیں، یہ پوری انسانیت کا ورشہ ہے۔ اسلام کی حقیقی تعلیمات سے آگاہی حاصل کرنا بھی چندان دشوار نہیں۔ قرآن اور احادیث نبوی صلی اللہ علیہ وسلم اس کا مستند ترین ذریعہ ہیں۔ قرآن ایک حرف کی تبدیلی کے بغیر تقریباً پندرہ سو سال سے اپنے نزول کی زبان میں مکمل طور پر محفوظ ہے۔ اس کے مستند تراجم اور تفاسیر دنیا کی پیشتر زبانوں میں بآسانی دستیاب ہیں۔ دنیا کا ہر پڑھا لکھا شخص ان مأخذوں کے ذریعے اسلام کے بارے میں براہ راست جان سکتا ہے۔ اس کے بعد اسے حق حاصل ہے کہ ان باقتوں کو قبول کرے یا مسترد کر دے۔ پوری دنیا میں اسلام کی حکومت قائم ہو جائے تو بھی کسی شخص کو اسلام قبول کرنے پر مجبور نہیں کیا جاسکتا کیونکہ قرآن نے اس کی قطعی مانعت کر دی ہے۔

قرآن میں اللہ کا کافرمان ہے:

إِنَّ هُدًىٰ وَنُذْكَرَةٌ فَمَنْ شَاءَ اتَّخَذَ إِلَيِّ رَبِّهِ سَبِيلًا ۝ یعنی ”قرآن تو ایک نصیحت ہے سو جو چاہے اپنے رب تک پہنچنے کا راستہ اختیار کر لے“ (سورہ مزمل: ۱)، اور یہ کہ:
لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ فَمَن يَكْفُرُ بِالظَّاغُوتِ وَيُوْمَنْ بِاللَّهِ
فَقَدْ أَسْتَمْسَكَ بِالْعُرُوهَ الْوُنْقَى لَا افْرِصَامَ لَهَا، وَاللَّهُ سَمِيعُ عَلِيهِمْ ۝
یعنی ”دین میں کوئی زور برداشتی نہیں، صحیح بات غلط خیالات اسے الگ چھانٹ کر رکھ دی گئی ہے، اس لیے اب جس نے طاغوت کا انکار کیا اور اللہ پر ایمان لے آیا، اس نے ایک ایسے مضبوط سہارے کو قھام لیا جو کبھی نوئے والانہیں، اور اللہ سننے اور جاننے والا ہے۔ (البقرہ: ۲۵۶)۔

موجودہ حالات اور امت مسلمہ

اب تک ہم نے اس مطالعہ میں دیکھا ہے کہ مسلمانوں کی تمام تر زبوبی حالتی کے باوجود ایک طرف ترقی یافتہ اقوام میں اسلام کی مقبولیت، دین فطرت کے اپنے اوصاف اور کشش کی بنیاد پر مسلسل بڑھ رہی ہے اور دوسرا جانب اللہ کے اس پیغام کو تمام دنیا کے انسانوں تک پہنچانے کے

لیے مبouth کیے جانے والے نبی محمد عربی صلی اللہ علیہ وسلم وہ ہستی ہیں جن کے بارے میں قدیم مذاہب کے ماننے والوں کو خود ان کی مذہبی کتابوں میں محلی خوشخبریاں دی جا چکی ہیں جن کی بناء پر نبی اکرمؐ کی شخصیت، پوری انسانیت کے لیے فرمان روائے کائنات کے مقرر کردہ رہنمای کی حیثیت سے اُن کے لیے ہرگز اجنبی نہیں۔ سوچنے کی بات ہے کہ یہ حالات خصوصاً ترقی یافتہ مغربی ملکوں کی خواتین میں اسلام کی روز افزوں مقبولیت دنیا کے مسلمانوں کو کیا موقع مہیا کر رہی ہے اور اس صورت حال میں ایک مسلمان کی حیثیت سے ان پر کیا ذمہ داری عائد ہوتی ہے۔ آئندہ باب میں ہم اسی بات کا جائزہ لیں گے۔

حوالہ.....

- ۱ سید ابوالاعلیٰ مودودی، پڑھ، اسلام پبلیکیشنز لاہور، نومبر ۲۰۰۰ء، ص ۲۰۶-۲۰۷
- ۲ یہ حصہ ذاکر ناکر کے ایک پہنچ سے مستفاد ہے۔ حوالہ کے لیے دیکھیے:

<http://www.instituteislam.com/womens-rights-in-islam-modernising-or-outdated-part-one-by-dr-zakir-naik/>